

# త్రినేత్రుడు

## సుజనశ్రీ

త్రను చెప్పేది అందరూ ఎంత ఉత్సుకతతో వింటున్నారా అని ఆచార్య అందరివంకా ఒకసారి పరికించి చూశాడు. ప్రతి వ్యక్తి ఊపిరిగూడ పీల్చడం మరచిపోయారా అన్నంత ఆతృతగా అతడు చెప్పేది వింటున్నారు.

“సస్పెన్సులో ఆపారేం? ప్రాసీడ్!” అన్నాడు నారాయణ్.

“ఇదో వస్తున్నాను!” అంటూ విలియర్డ్స్ బోరుమీద బాల్ ని గురిచూసి కొట్టాడు ‘స్టిక్’తో. బాల్ వెళ్ళి కంఠలో దూరింది.

“ఇక నన్ను చెప్పండి ఆచార్యా!” మరోవ్యక్తి అతణ్ని అభ్యర్థించాడు.

“చెప్పేందుకేముంది? ఆ ఆలయంలో ప్రవేశించి, అందులోని విగ్రహానికి పొదిగివున్న అపూర్వ వజ్రాల్ని ఇంతవరకూ ఎవరూ తీయలేకపోయారు. ఇదంతా ఆ విగ్రహంలో మహిమ కాకపోతే మరేమిటి చెప్పండి!”

“దేముడంటే నమ్మకంలేని బాసర్లని అక్కడికి తోలితే సరి! బాగా బుద్ధి వస్తుంది!” ఎవరో ఆ స్తికుడు కసిగా అన్నాడు.

“అంటే మీరనేది అరునరావ్ గురించేనా?” ఒకవ్యక్తి రెటించి అడిగాడు.

“ఒక్క అరునరావ్ ఏమిటి? ఏ నా స్తికుడైనా సరే! వాళ్ళని ఆ ప్రదేశానికి తరమాలి!” మొదటివ్యక్తి గర్వంగా కనుబొమ లెగరేశాడు.

“నా పేరే వినబడుతోందే! నన్ను గురించేనా చర్చ జరుగుతున్నది!” అంటూ అరునరావు హాల్లోకి ప్రవేశించాడు.

అతణ్ణి చూస్తూనే, అతణ్ణి అవహేళన చేయటానికి ప్రయత్నించిన వ్యక్తులిద్దరూ గతుక్కుమన్నారు.

“మీకు నూరేళ్ళు ఆయుస్సు. మీ పేరే మా నోళ్ళలో ఆడుతున్నది. అంతలోనే మీరు వచ్చేశారు!” మనోప్రేక్షకుడు అందుకుని చెప్పాడు.

“ఇంతకీ ఏమిటి సంగతి?” అరునరావు అసలు విషయం అడిగాడు.

“అదేసండీ! అక్కడెక్కడో, కీకారణ్యాల్లో పాడు బడిన ఆలయం ఉన్నదట. అందులోని దేవుడి విగ్రహానికి మూడు అపూర్వమైన వజ్రాలు పొదగబడి ఉన్నవట. వాటిని సేకరించాలని వెళ్ళిన ప్రతివ్యక్తి చిత్రాతి విచిత్రంగా ఘోర దుర్మరణాన్నే చవిచూశాడట. కాబట్టి ఆ

పురాతన విగ్రహంలో ఇంకా అపూర్వ శక్తులున్నాయనే అంటున్నారు మన ఆచార్యగారు!” అసలు విషయాన్ని అరునరావుకు సవివరంగా చెప్పాడు మగోవ్యక్తి.

బిలియర్స్ బోరు చుట్టూవున్న వ్యక్తుల కళ్ళన్నీ అరునరావు మీదనే కేంద్రీకృతమై ఉన్నాయి. బోరు చుట్టూరావున్న వ్యక్తులలో ఆటమీద ఆసక్తి నశించిపోయింది. ఆచార్య, అరునరావుల మధ్య ఎటువంటి వాగ్యుద్ధం చెలరేగుతుందో అని అందరూ కనిపెట్టుకుని ఉన్నారు.

“నాన్నెస్సె! ఇంకా ఈ ఇరవయ్యో శతాబ్దంలోగూడా దేవుడూ, దయ్యాలమీద నమ్మకం పెట్టుకునే ఇండియన్స్ ని చూస్తుంటే నాకు అసహ్యం పుడుతోంది” అరునరావు నోటోంచి సిగార్ తీసి మరీ అన్నాడు. అతడి కళ్ళు ద్వేషాన్ని వెలిగిక్కినయ్యాయి.

“పాశ్చాత్య వ్యామోహం వెర్రితలలు వేసినవాళ్ళంతా దేవుణ్ణి నిరసిస్తూనే ఉంటారు. కాని విదేశాల్లో చూడండి! భౌతిక వాదంపై రిసెర్చ్ చేసే సెంటిస్ గూడ ఆదివారం వచ్చేసరికి లాబోరేటరీ మూసేసి, బైబిల్ చేతపుచ్చుకుని చర్చికి వెళతారు. మనమో! అటు వాళ్ళ సంప్రదాయాల్ని అనుకరించబోయి, ఇటు మన నాగరికతను ద్వేషిస్తూ, రెంటికీ చెడిన రేవడిలో తయారవుతున్నాం” ఆచార్య నూటిగా అరునరావును విమర్శించాడు.

“నేను మీ అందరి ముందరూ ఇదే సవాలు చేస్తున్నాను. ఆ శిథిలాలయం ఎక్కడున్నదో పవరాలు చెప్పండి. నేను అక్కడకు వెళ్ళి వాటిని ఆ విగ్రహంనుంచి ఊడ బయర్చుకుని వస్తాను” అరునరావు గోషంలో అరిచాడు.

“అరునరావుగారూ! త్వరపడకండి! ఆవేశంలో మీ ప్రాణాల్ని బలిచెయ్యద్దు! బాగా ఆలోచించుకోండి!”

అక్కడ చేరిన వారిలో ఒకరిద్దరు అరునరావుని శాంతింప జేయటానికి ప్రయత్నించారు.

“అండమాన్ దీవుల్లో ఒకదానిలో దట్టమైన అడవి మధ్య వుంది. అక్కడి ఆటవికుల్లో గానీ, లేదా పోర్ట్ బ్లయిర్ లో పోరర్ నడిగినా చెబుతారు ఆ ప్రదేశం గురించి. ఆ దేవుడిపేరు త్రినేత్రుడు. దమ్ములుంటే వెళ్ళి సాధించుకురా!” ఆచార్య సవాలు చేశాడు.

అరునరావు గర్వంగా తన మీసాల్ని దువ్వుకున్నాడు. ఆ తర్వాత అందరినంకా చూసి చిగునవ్వు నవ్వాడు.

“మిస్టర్ ఆచార్య! మీ సవాలు ఎదుర్కొంటున్నాను. నా ఫ్రెండ్స్ మరో ఇద్దరు వస్తున్నారు. వాళ్ళు రాంగానే అండమాన్స్ కి స్టాప్ అవుతాం. ముగ్గురం ఆ అమూల్య వజ్రాలను సాధించుకు వస్తాం. కావాలంటే నీవు మాతో రావచ్చు, ప్రత్యక్ష సాక్షి గా.”

“నిజంగానే వెళుతున్నారా? మొత్తానికి మీరు అసాధ్యులండీ! మిలటరీ మనిషిగదా!” ఎవరో అరునరావుని అభినందించారు.

ఆ తర్వాత ఆచార్య, అరునరావు లిద్దరూ బిలియర్స్ బోర్డు దగ్గరకు వెళ్ళి ఆటలో మునిగిపోయారు.

2

టెలిగ్రామ్ చూసి విసుక్కున్నాడు అరునరావు. తన మిత్రుల రాకకోసం తను ఎదురు చూస్తున్నాడు. ఈ పకోటల్లో తను రూమ్ బుక్ చేసి సరిగ్గా వారంఅవుతోంది. రఘురాం, కృష్ణయ్య లిద్దరూ కావలసిన ‘సరుకు’ వేసుకుని త్వరలోనే వస్తారని వేచి వున్నాడు అరునరావు. వాళ్ళిద్దరూ ఈరోజే రావాల్సివుంది తమ ప్రోగ్రామ్ ప్రకారం. అక్కడేదో పనివుండి ఆగిపోయామనీ, ఇంకా నాలుగైదు

రోజుల్లో తప్పకుండా వచ్చేస్తామని టెలిగ్రామ్ ఇచ్చారు.

ఈ వారం రోజులకే అరునరావుకు బోర్ కొడుతోంది. పెగా ఈ 'కాస్' హోటల్లో డబ్బు మంచినిశ్చలా ఖర్చవుతోంది. ఎంతసేపూ పేకాట, బిలియర్స్ ని ఆడుతూ డ్రైంక్స్ సేవించటంతో తనకు విసుగైతుతోంది.

అందుకే అతడు అలా బయటకు వెళ్ళి రావాలనుకున్నాడు. హోటల్ కి అరమెలు దూరంలోనే అడవి మొదలవుతోంది. గన్ తీసుకుని నేటకని అడవిదాకా నడిచాడు. నిజానికి ఆ అడవిలో అనుమతిలేకుండా వేటాడరాదనే నియమంవుంది. కాని అరునరావుకి ఏదైనా 'అడ్వెంచర్' సాహసకార్యం చేయాలనీ, తద్వారా కొంతఉబుసుపోకగా ఉంటుందనే అతడు అడవిలోకి చొరబడాడు.

పెద్దపెద్ద చెట్లమీద రకరకాల పక్షులూ, కోతులూ, కుందేళ్ళు కనుపించినయ్. మరో చెట్టుమీదనుంచి క్రిందకు వ్రేలాడుతూ కొండచిలువ ఒకటి కనుపించింది. ఒకటి రెండు పక్షుల్ని కాలాచు అరునరావు.

ఏవైనా దుప్పలుగానీ, ఎలుగుబంట్లుగానీ తారసపడతాయేమో అని ఇంకా లోపలకు వెళ్ళాడు. చిన్న సెలయేరు వేగంగా పారుతోంది. అడవిలో నీళ్ళున్న చోటికి విధిగా అనేక జంతువులు దప్పిక తీర్చుకోవటంకోసం వస్తయ్యని అతడికి బాగా తెలుసు. అందుకే ఏటి ఒడ్డునే కూర్చుని తుపాకిని గురిపెట్టి చెట్లమీదకు చూస్తూన్నాడు.

ఒకవైపుగా చెట్లమీద పక్షులు ఒక్కసారిగా అరుస్తూ ఆ చెట్టుమీదనుంచి ఈ చెట్టుమీదకూ, ఇటునుంచి అటూ ఎగిరినయ్. ఆ కలకలం విని ఆక్కడ నేలమీద ఏదో జంతువు వస్తూండాలని ఊహించాడు అరునరావు.

తను కూర్చున్న చోటినుంచి లేచి ఒక చెట్టుచాటుగా

నక్కాడు అరునరావు. ఆ వస్తున్న జంతువేమిటా అని ఆసక్తిగా చూడసాగాడు.

అతడికి ఆశ్చర్యం కలిగింది. చెట్లగుంపుల్లోంచి ఒక వ్యక్తి ఆదరా బాదరాగా పరుగెత్తుకు వస్తున్నాడు, ఎవరో తరుముకొస్తున్నట్టుగా. అతడు అరునరావుకు దగ్గరగా వచ్చాడు. ఒక్క నిమిషం ఆగి అలుపు తీర్చుకున్నాడు. ఆ తర్వాత తన చుట్టూ పరికించి చూశాడు. కనుచూపు మేరలో యెవరూ లేరని నిరారించుకుని, తన జేబుల్లోంచి సిగరెట్ పెట్టె సెజులో ఉన్న టిన్ తీశాడు. అతడి కెదురుగా వున్న పెద్దచెట్టుకు, నేలమీదనుంచి నాలుగుడుగుల ఎత్తున తలదూరేటంత సెజులో తొట్టవుంది. తన చేతిలోని 'టిన్'ని ఆ తొట్టలోకి జారవిడిచాడు.

మరుక్షణంలో మరో దిశగా అతడు పరుగు లంకించుకున్నాడు. అరునరావు ఆ వ్యక్తిని గుర్తుతెచ్చుకోవటానికి ప్రయత్నించాడు. అతడూ తనుంటున్న హోటల్ లోనే మకాం చేశాడు అతని పద్దెనిమిదేళ్ళ కొడుకుతో.

అంతలోనే ఆగంతకుడు పారిపోయివచ్చిన దిశనుంచి మరో ఇద్దరు వ్యక్తులు పరుగెత్తుకొచ్చారు. చెట్టుతొర దగ్గరే వారూ ఆగారు. తాము వెంబడించే వ్యక్తి ఎటుగా పరుగెత్తాడా అని నాలుగుదిక్కులా చూశారు. తూర్పు దిశలో పారిపోతున్న వ్యక్తి వాళ్ళ కంటబడ్డాడు.

“అదుగో! అటుగా పారిపోతున్నాడు!” వాళ్ళలో ఒకడు అరిచాడు.

ఇద్దరూ ఆ వ్యక్తిని వెన్నాడుతూ పరుగెత్తారు.

అరునరావు తను దాక్కున్న చాటుప్రదేశంనుంచి బయటకు వచ్చాడు. ఆ ఇద్దరు వ్యక్తులూ మొదటి మనిషిని యెందుకు వెన్నాడుతూన్నట్టు, వాళ్ళకు భయపడి పారిపో

వలసిన పనే మొచ్చింది? ఆ మొదటి వ్యక్తితో తను రెండు రోజుల క్రితం మాట్లాడాడుకూడా.

అతను త్రివేండ్రంనుంచి వచ్చినట్టుగా చెప్పాడు. మెసూర్ లో ఏనుగుల్ని పట్టుకునే విధానాన్ని చూడటానికి తనూ, తన కుమారుడూ వచ్చినట్టుగా చెప్పాడు. అటువంటి వ్యక్తి యెవరినో చూసి భయపడి పారిపోవలసిన అవసరం ఏమొచ్చిందని? ఎవరి సహాయం కోసమన్నా అరించవచ్చుగదా?

తను పరిశోధించటానికి పని తగిలిందనే ఆనందంతో అరునరావు అడవిలోంచి తిరుగుముఖం పట్టాడు.

రిసెపన్ లో కర్కుని అడిగాడు. “ఆ పిలిగడ్డం ముసి లాయనా, ఆయన కొడుకూ ఎన్నో నెంబరు గదిలో ఉన్నారు?”

“డాక్టర్ నారాయణన్, ఆయన కుమారుడి గురించేనా మీరడిగేది? వారు ఇరవయ్ తొమ్మిదిలో వున్నారు.”

“వాళ్ళు ఎన్నాళ్లు బుక్ చేశారు?”

“ఒక గడువు అంటూ ఏంటేదు!”

“ధాంక్యూ మాడమ్!” అంటూ అరునరావు డైనింగ్ హాల్ వేపుగా అడుగులు వేశాడు. హాల్లో ఒక టేబుల్ ముందు నారాయణన్ కుమారుడు కూర్చుని ఉన్నాడు కోడ్డుమీదకు చూస్తూ. అతడి ముఖంలో ఆందోళన వ్యక్తం అవుతోంది. మరో టేబుల్ ముందు కూర్చుంటూ హాల్ అంతా కలయజూశాడు. అడవిలో తను చూసిన ఇద్దరు వ్యక్తులూ ఉన్నారు. వాళ్ళిద్దరూ డ్రింక్స్ ‘సిక్’ చేస్తూ మెల్లిగా తమలో తాము గుసగుసలాడుకుంటున్నారు. మధ్య మధ్యలో ఆ కుర్రవాడికేసి చూస్తున్నారు.

అరునరావు డ్రింక్స్ కి ఆర్డరిచ్చాడు. ఆ ముగ్గుర్నూ గమ

నిన్నూ చాలాసేపు గడిపాడు. డిన్నర్ టైమ్ అయింది. ఆగంతకు లిద్దరూ లేచి వెళ్ళిపోయారు. ఆ కుర్రవాడు మాత్రం కదలకుండా అలాగే కూర్చున్నాడు రోడ్డు మీదకు చూస్తూ.

అరునరావు అక్కడా అక్కడా వాకబుచేసి ఆ ఇద్దరు వ్యక్తుల గురించి తెలుసుకున్నాడు. అందులో పాడవాటి వ్యక్తి పేరు కణన్. కొంచెం పొటిగా లావుగా వున్నవాడి పేరు అహమ్మద్. వాళ్ళ విషయ చూపుల్ని బట్టి వాళ్ళిద్దరూ దుర్మార్గులా ఉన్నారనుకున్నాడు అరునరావు.

కణన్, అహమ్మద్ ల వెనుక అసలు 'మాస్టర్' మరో వ్యక్తి వుండి తీరాలనుకున్నాడు అరునరావు. అయితే వీళ్ళకు డాక్టర్ నారాయణన్ నుంచి రాబట్టుకోవలసిన సమాచారం ఏముంటుంది!

డాక్టర్ నారాయణన్ కుమారుణ్ని చూస్తుంటే జాలి కలుగుతోంది. అతడికి తను చూసిన విషయం చెప్పాలా వద్దా అన్న మీమాంసలో పడ్డాడు అరునరావు. బహుశా ఆ ముక్కుపచ్చలారని కుర్రవాడు ఆత్యంతగా తన తండ్రి కోసమే ఎదురు చూస్తున్నాడేమో! పోనీ వెంటాడిన ఆ ఇద్దరి గురించి పోలీసులకు రిపోర్టు ఇస్తేనో! వ్చ! లాభం ఉండదు. వాళ్ళు డాక్టర్ నారాయణన్ కి ప్రత్యక్షంగా అపకారం తలపెట్టినట్లుగా ఋజువు దొరకద్దూ పోలీసులకు. కనుక ఆ పనివల్ల ఉపయోగం వుండదు.

కాని ఒకటి మాత్రం ఖాయం. ఆ తండ్రి కొడుకు లిద్దరూ ప్రమాదంలో ఉన్నారు. వాళ్ళను ఆగంతకులు హత్య చేయటానికిగూడ వెనుకాడరేమో! తండ్రిని హతం చేసిన తర్వాత వాళ్ళ తరువాతి లక్ష్యం కొడుకు పని పట్టటమే. వాళ్ళకు కావలసిన సమాచారం దొరికేదాకా ఆ

కుర్రవాణ్ణి గూడ వదలరు.

అయితే ప్రాణాలకు సైతం తెగించి, డాక్టరు తను కాపాడాలని చూసే ఆ సమాచారం దేన్ని గురించి అయి వుంటుంది?

వాచీ వంక చూసుకున్నాడు ఆరునరావు. భోజనాల టయిమ్ కావస్తున్నది. ఆరునరావు హాలంతా కలయ జూశాడు. వాళ్ళిద్దరూ అక్కడ లేరు. తను కుర్చీలోంచి లేచి ఆ కుర్రవాడి టేబుల్ దగ్గరకు వెళ్ళి అతడి కెదురుగా కుర్చీలాక్కుని కూర్చున్నాడు.

“మీ నాన్న కోసమేనా ఎదురు చూస్తున్నది?” అని అడిగాడు, అతడి ముఖంలోకి చూస్తూ.

“అవునండీ! మీ రెవరు?”

“నేనూ పదహారు నెంబరు రూమ్లో ఉంటున్నాను. ఇందాక ఇద్దరు వ్యక్తులు అక్కడ కూర్చుని వెళ్ళారు, గుస్తుందా? ఆ వెధవలు మీ నాన్నను వెంబడించడం చూశాను! బహుశా ఆయన కేమైనా ప్రమాదం తలపెడ తారేమో!”

“అలాగాండీ!” అతడు ఇంకా భయపడిన వాడిలా కనుపించాడు.

“ఎందుకయినా మంచిది. మీ నాన్న పోలీసుల హెల్ప్ అడగటం మంచిది. ఆ వ్యక్తిద్దరూ ఎంతకయినా తెగించిన వాళ్ళలా కనుపిస్తున్నారు.”

“మా నాన్న గారు రాగానే అలాగే చెబుతాను సర్! థ్యాంక్స్ ఫర్ యువర్ ఇన్ ఫర్మేషన్!” అన్నాడు కృతజ్ఞతా పూర్వకంగా.

“అన్నట్టు నీ పేరు!” కుర్చీలోంచి లేస్తూ అడిగాడు ఆరునరావు.

“నా పేరు మురుగన్ అంటారండీ!”

అరునరావుకి మనసులో ఆరాటంగా వుంది. డిన్నర్ చేసేటప్పుడు గూడ అతగాడికి, నారాయణన్ చెట్టు తొర్రలో జారవిడిచిన వస్తువు మీదనే మనసు లగ్నమై వుంది.

భోజనం పూరి చేసి కాసేపు నిద్రపోయాడు అరున రావు. ఒక గంటసేపు బాగా నిద్రతీశాక, మళ్ళీ డ్రైస్ వేసుకుని గన్ చేత్తో పుచ్చుకుని అడవి వేపుగా వెళ్ళాడు.

అతడి దృష్టి చెట్లమీద పక్షులమీద లేదు. తొట్టగా ఉన్న చెట్లమీదనే లగ్నమైంది.

చెట్టు తొట్ట దగరకు వెళ్ళి తొట్టలోకి చేయి దూర్చాడు. కాని అతడికి క్రింద నేల తగలేదు. ఆ మాను క్రిందివరకూ తొట్ట వుండాలనుకున్నాడు. మళ్ళీ తన నెవరైనా అనుమాని స్తారేమో అని ఇవతలకు వచ్చి రెండు మూడు పక్షుల్ని కాలాడు.

“ఈ అడవిలో తుపాకిని ఉపయోగించరాదండీ!”

ఎవరిదో కంఠం విని అరునరావు తల ప్రక్కకు త్రిప్పి చూశాడు. తన వెనుకనే కన్నన్ నిలబడి ఉన్నాడు నవ్వుతూ.

“నిబంధనను అతిక్రమిస్తే ఏం చేస్తాలో చూద్దాం అనే ఇక్కడ ఆ పని చేస్తున్నాను” తల బిరుసుగా సమా ధానం చెప్పాడు.

“ఏమైనా కొత్తరకం పక్షుల్ని కొట్టారా! అడవి లోప లకు వెళ్ళి, పులులుగానీ, ఎలుగుబంట్లుకానీ దొరుకుతా యేమో చూడకపోయారా?”

“ఏదో ఉబుసుపోకకు వచ్చాను. అడవి లోపలకు వెళ్ళేటంత తీరికలేదు.”

కన్నన్ ఆ సమయంలో అక్కడకు ఎందుకు వచ్చినట్టు అని సందేహపడ్డాడు అరునరావు.

చెట్టు తొట్టలోంచి ఆ వస్తువుని బయటకు తీసే ప్రయత్నానికి స్వస్తి చెప్పి హోటల్ వేపుగా నడిచాడు. కన్నన్ గూడా అతడితో ఆ మాటా ఈ మాటా చెబుతూ అతడి వెంటే వస్తున్నాడు.

హోల్లో మురుగన్ కనుపించాడు. అన్నం గూడా తినకుండా అలానే తండ్రికోసం ఎదురు చూస్తూ కూర్చున్నాడేమో అలిసినట్టుగాను, నీరసంగానూ కనుపించాడు.

“డ్రైంక్ తీసుకుందాం రండి!” అని ఆహ్వానించాడు కణ్ణన్.

వాడి పీడా వదలించుకోవడానికి అరునరావు వాడి ఆఫర్ ని నిరాకరించాడు. “నో! ధ్యాంక్స్! వెళ్ళి స్నానం చేయాలి” అంటూ మెల్లెక్కి పై అంతస్తులోని తన గదిలోకి వెళ్ళిపోయాడు.

గన్ గోడకు తగిలించి బెడ్ మీద వాలిపోయాడు. రెండు నిమిషాలు గడిచాయో లేదో, డోర్ హ్యాండిల్ క్రిందకు వాలింది. ఆ హ్యాండిల్ ని బయటినుంచి ఎవరో త్రిప్పుతున్నారని, మరుక్షణంలో ఆ వ్యక్తి లోపలకు వస్తాడని ఊహించిన అరునరావు “ఎవరది” అని అరిచాడు.

“నేనే సార్! మీ కోసమే చాలా సేపట్నుంచి ఎదురు చూస్తున్నాను” అంటూ తలుపు నెట్టుకుని మురుగన్ లోపలకు వచ్చి తన వెనుకనే తలుపు మూసి గడియ వెట్టాడు.

“కూర్చో మిస్టర్! ఏమిటి సమాచారం?” నెట్ గాన్ తొడుక్కుంటూ ప్రశ్నించాడు అరునరావు.

“మా నాన్న గారు ఇంతవరకూ తిరిగి రాలేదు. ఉదయం

ఎనిమిది గంటలకనంగా బయటకు వెళ్ళారు. ఆయనకు ఏదన్నా ప్రమాదం జరిగి ఉండదు కదా? అతడి మాటల్లో ఆతృత గోచరిస్తోంది.

అరునరావు ఒక్క నిమిషం ఆలోచించాడు. తను ఏం జరుగుతుందని అనుమానిస్తున్నాడో అదే జరిగేలా ఉంది. తనకూ ఏం చేయటానికీ పాలుపోవటం లేదు. ఈ కుర్రవాడా నిస్సహాయుడుగా కనిపిస్తున్నాడు. ఇంతకీ అతడి తండ్రి వద్దనున్న రహస్య సమాచారం దేన్ని గురించి? ఇత గాడికేమైనా తెలుసేమో!

“నేను సాయంకాలం మళ్ళి అడవిలోకి వెళ్ళినప్పుడు ఆ కళ్లన్ నా వెనుకే వచ్చాడు దొంగచాటుగా. నా వెంట ఎందుకు పడ్డాడో నా కర్ణం కాలేదు.”

“అలాగా! మధ్యాహ్నంనుంచి హాల్లో అహమ్మద్ ఒక డేకనుపించాడు. రెండోవాడు ఏమైనాడా అని మధన పడ్డాను. వాడు గూడ ఒక గంట తర్వాత వెళ్ళిపోయాడు.”

“వాళ్లు మీ నాన్న వెంట ఎందుకు పడుతున్నాగో నీకు తెలుసా? మీ నాన్న దగ్గర వాళ్లకు కావలసిన సమాచారం ఏమిటి?” అరునరావు అడిగాడు.

“అదేమిటో నాకూ తెలియదు. కాని మా నాన్న తన వెంట చిన్న సిగరెట్ కేస్ లాటిది భద్రంగా ఉంచుకుంటాడు. అందులో ఏముంటుందో, లేదా దాన్ని అంత ప్రాణప్రదంగా ఎందుకు చూసుకుంటున్నాడో నాకు తెలీదు!”

“ఆయన స్వంత కొడుకువైన నీకూ చెప్పనేలేదా? లేక నీవే అడగలేదా?”

“ఎందుకడగలేదు! అడిగాను అనేకసార్లు. కాని

ఆయనే చెప్పలేదు. అవసరమొచ్చినప్పుడు నేనే వెళ్లు తానే అని కసిరాడు” మురుగన్ అమాయకంగా చెప్పాడు.

“అయితే ఎన్నాళ్లనుంచి వీళ్లు మీ నాన్నను వెంటాడు తున్నారు?”

“సుమారు రెండు నెలలనుంచి. మేం అండమాన్ నుంచి త్రివేండ్రం చేరాం. అక్కడనుంచి బెంగుళూరు, మైసూర్, కొచ్చిన్, పాండిచ్చేరి, మద్రాసు, మహాబలి పురం తిరిగి ఇక్కడకు వచ్చాం. అన్ని చోట్ల మారు పేర్లతోనే వ్యవహరించాం. కాని రామేశ్వరం పోయినా శనేశ్వరం పోలేదన్నట్టు వీళ్ళు మా ఉనికని వెదికి పట్టు కుని, మా వెంట పడుతున్నారు.”

“మీ నాన్న ఈ వ్యవహారాన్ని ఇంతదూరం రానివ్వ కుండా జాగ్రత్తపడాల్సింది. ఇలా వాళ్లకు భయపడి పారి పోతే, ముల్లొకాలు తిరిగినా, వాళ్ళు వెంటాడుతూనే ఉంటారు.”

“ఏమిటో అంతా అయోమయంగా వుంది. ఏం చేయాలో నాకూ పాలుపోవడం లేదు.”

తలుపుమీద ఎవరో తట్టారు. మురుగన్ భయంగా చూశాడు. “బహుశా ఆ ఇద్దరో ఒకరై ఉంటారు! మనం ఏం మాట్లాడుకుంటున్నామో కనిబెట్టటానికి వచ్చి ఉంటాడు” అన్నాడు.

“ఏం భయంలేదు. వాణ్ని నేను సాగనంపుతానే!” అంటూ అరునరావు లేచాడు కుర్చీలోంచి.

“ఏమిటో ఈ హోటల్లో! ఎప్పుడూ ఎవరో ఒకరు వస్తుంటారు, డిస్టర్బ్ చేస్తుంటారు!” పెద్దగా విసుక్కుంటూ తలుపు తీశాడు.

“ఎదురుగా కణ్ణన్ నిలబడి ఉన్నాడు. అరునరావు మాటలు విన్నాడేమో, ముఖం మాడ్చుకున్నాడు.

“ఓ! మీరా! నాతో ఏదైనా పని ఉందా?” అరునరావు అడిగాడు.

“పనేం లేదండీ. ఊరికే ఉబుసుపోకకు వచ్చాను.”

“సారీ! నేనిప్పుడు బిజీగా ఉన్నాను” అని చిరు నవ్వు నవ్వాడు అరునరావు! “లోపల అమ్మాయి ఉంది!” అన్నాడు చిన్నగా.

కణ్ణన్ గూడ నవ్వాడు. “అదా సంగతి! విష్ యూ హ్యాపీ నెట్!” అంటూ గబగబ అడుగులు వేసుకుంటూ వెళ్ళిపోయాడు.

## 4

అరునరావు సిగరెట్ వెలిగించాడు. “అయితే ఇప్పుడు ఏం చేద్దాం అంటావు?” అని అడిగాడు మురుగన్ వంక చూస్తూ.

“అదే నాకూ అరం కావటం లేదు. అందుకే గదా మీ దగ్గరకు వచ్చింది!”

“ఇవాళ ఎటూ రాత్రయింది. ఒక వేళ ప్రాద్దుపోయాక వస్తాడేమో చూద్దాం. అప్పటికీ రాకపోతే రేపుదయం వెదుకుదాం. ఆఖరి ప్రయత్నం పోలీసు రిపోర్టు ఇవ్వడం! ఏమంటావ్!”

“అలాగే సార్! నాకు ఇక మీరే దిక్కు! మా నాన్న ఈ రాత్రికి వస్తే మీ గురించి చెప్పి, మీ సహాయం అడగమని చెబుతాను” అంటూ మురుగన్ కుర్చీలోంచి లేచాడు.

తలుపుతీసి బయటకు తొంగి చూచాడు. ఎవరూలేరని నిరారణ చేసుకుని కారిడర్ లోంచి గబగబ అడుగులు వేసుకుంటూ తన రూమ్ లోకి వెళ్ళిపోయాడు.

సిగరెట్ పొగ వదులుతూ కిటికీ వద్దకు వచ్చి నిలబడాడు అరునరావు. ఆకాశం మేఘావృతమై, దట్టంగా నల్లగా వుంది. ఈ రాత్రికి వాన వస్తుంది అనుకున్నాను. సిగరెట్ క్రిందకు జారవిడిచి డైనింగ్ హాల్ వేపుగా వెళ్ళాడు.

హాల్లో భోజనం చేస్తున్నారు కొంతమంది. రాత్రి ఆటే పొద్దుగూక లేదు, అందుకే జనం రాలేదు ఇంకా అనుకుంటూ టేబుల్ కోసం నాలుగు వేపులా కలయజూశాడు అరునరావు.

ఒక టేబుల్ ముందు కూర్చుని అన్నం తింటున్నాడు కణ్ణన్. చేయి పైకెత్తి ఊపుతూ అరునరావుకేసి సెగ చేశాడు రమ్మని. అరునరావు గూడ అక్కడకే వెళ్ళి కూర్చున్నాడు.

సర్వర్ భోజనం వడ్డించాడు. మరో రెండు ప్లేటులైచ్చి అతడి ముందు ఉంచాడు. “ఇవిగో సార్! మధ్యాహ్నం మీరు షూట్ చేసిన వాటిని కూరచేశాను” అంటూ చెప్పాడు.

“వెరీ గుడ్! కణ్ణన్! నీవూ ఒక ప్లేటు తీసుకుని రుచి చూడు” అంటూ ఆఫర్ చేశాడు అరునరావు.

“ధ్యాంక్యూ!” అంటూ కణ్ణన్ తన కృతజ్ఞత తెలియజేశాడు.

అన్నం తింటూనే ఇద్దరూ ఏవేవో కబుర్లు చెప్పుకున్నారు. కాసేపట్లో ఇద్దరూ స్నేహితులైపోయారు.

“కణ్ణన్! నేనో విషయం అడుగుతాను. నిజం చెబుతావా?”

“అడగండి సార్!” కణ్ణన్ నవ్వుతూ అన్నాడు.

వరం మొదలయింది బయట. ఉరుములూ మెరుపులతో

కుండ పోతపోస్తోంది ఆకాశం.

“డాక్టర్ నుంచి మీకు కావలసిన సమాచారం దేన్ని గురించి?” అరునరావు నూటిగా అతడి కళ్ళలోకి చూస్తూ అడిగాడు.

కణ్ణన్ ముందు ఆశ్చర్యపోయాడు. “అతణ్ణి మేం వెంటాడుతున్నట్టుగా మీ కెలా తెలుసు?” అనడిగాడు.

ఇద్దరూ ఒక్క ఊణం మానంగా ఒకరి నొకరు చూసు కున్నారు.

“మీరు పోలీసు శాఖలో పనిచేశారా?”

“లేదు. మిలిటరీలో చేసి రిటైరయ్యాను” అరునరావు గర్వంగా బదులు చెప్పాడు.

“నేను చెప్పేది చాలా రహస్యం. ఎవరికీ తెలియనివ్వకండి. ఆ డాక్టరు ఇదివరలో అండమాన్ లో పనిచేసేవాడు. అక్కడ పెద్ద బిజినెస్ మాన్ కి ఇతడు ఫ్యామిలీ డాక్టరు. ఆ వ్యాపారసుని పేరు ‘గోపల్లవ.’ అతడు సింహళానికి చెందినవాడు. రెండు సంవత్సరాల క్రితం సింహళంలో అతడేవో ప్రభుత్వ వ్యతిరేక చర్యల్లో పాల్గొన్నాడని దేశంనుంచి వెళ్ళగొట్ట బడ్డాడు.”

“అంటే కమ్యూనిస్టు ఉద్యమంలో ఈమధ్య సింహళ ప్రభుత్వం చాలా మందికి మరణశిక్ష విధించింది. ఆ ఉద్యమంలో ఇతడికీ పాత్ర ఉంది కాబోలు.”

“ఏమో తెలీదు. ఏమయితేనేం అతడు తను దాచుకున్న ధనంతో సహా సింహళంలోనుంచి బయటపడి ఇక్కడ సిరపడ్డాడు. అతడివద్ద విలువైన వజ్రాలూ, బంగారమూ, వెండి ఉన్నదట. అతడు నాలుగు నెలల క్రితం జబ్బు పడ్డాడు. ఈ నారాయణన్ అతడికి వైద్యం చేశాడు. ఈతని హస్తవాసివల్ల అతగాడు స్వర్గానికి టికెట్ పుచ్చు

కున్నాడు. అతడి ధనమంతా ఈ నారాయణ్‌కి అప్పగించాడని మా బాస్ అనుమానం.” కన్నన్ ‘బాస్’ అన్న చోట నాలుక కరుచుకున్నాడు.

“మీ బాస్ ఎవరు?” అరునరావు వదలలేదు. నిలదీసి అడిగేశాడు.

“అదే! ఆ వ్యాపారస్థునికి చట్టరీత్యా వారసుడు. అతని మరణానంతరం ఆ డబ్బుంతా మా బాస్ కే గదా రావల్సింది. కాని ఈ డాక్టర్, తన పేరిట ఆ ధనాన్నంతా రాసేసినట్టుగా విల్లు గూడా సృష్టించుకున్నాడు. ఇది ఎంత అన్యాయం చూడండి!”

“నిజమే మరి!” అరునరావు సానుభూతి వ్యక్తపరిచాడు. “ఇంతకీ ఆ ధనం ఎక్కడున్నట్టు?”

“అదే ఆచూకీ చిక్కలేదు. ఆ వ్యాపారస్థుని ఇల్లు మా బాస్ స్వాధీనం చేసుకున్నాడు. ఇల్లంతా గాలించినా ఎక్కడా ఒక్క విలువైన వస్తువూ దొరకలేదు. బహుశా దాన్నంతా ఎక్కడో గుప్తంగా దాచిఉంచి, ఆ ప్రదేశాన్ని నారాయణ్ కి చెప్పి ఉండచ్చని మా అనుమానం. అందుకే నారాయణ్ వెంటబడ్డాం! వీడు మా చేతికందకుండా దేశాలు పట్టి తిరుగుతున్నాడు. చూస్తాం! వీడి అట ఎన్నాళ్ళు సాగుతుందో!” కణ్ణన్ పళ్ళు కొరికాడు.

“ఆ చనిపోయిన వ్యక్తి మిగిల్చిపోయిన ధనం ఎంత ఉంటుందేమిటి?”

“సుమారు ఏడేనిమిది లక్షలుండవచ్చు!”

“అబ్బా! పెద్ద మొత్తమే!” అంటూ ఆశ్చర్యపడ్డవాడిలా నోరు తెరిచాడు అరునరావు.

“ఈ విషయంలో మీనుంచి చిన్న సహాయంకావాలి!”

కణ్ణన్ కొదిగా ముందుకు వంగి అడిగాడు.

“ఏమిటది?”

“ఆ కుర్రవాడు మీతో స్నేహంగా ఉంటున్నట్టు న్నాడు. అతడి నుంచి మాకు కావలసిన సమాచారం రాబట్టాలి!”

అరునరావు చిన్నగా చిరునవ్వు నవ్వాడు. “దాని దేముంది. చాలా తేలిక! కానీ అందుకు నా ఫీజు!”

“భలేవారే సార్! మా బాస్ కి చెప్పి మీకు మంచి బహుమతి ఇప్పించమూ.”

“అయితే తప్పకుండా ప్రయత్నిస్తాను. రేజీ! సరేనా?”  
అరునరావు కుర్చీలోంచి లేస్తూ హామీ ఇచ్చాడు.

కణ్ణన్ ముఖంలో ఆనందం అలుముకుంది.

## 5

హోరుగాలితో వాన ఉధృతమైంది. తుఫానులాగ మారుతుండేమో ఈ వాన అనుకుంటూ అరునరావు సిగరెట్ వెలిగించి కిటికీలోంచి బయట అంధకారంలోకి చూస్తూ కూర్చున్నాడు. ఏడెనిమిది లక్షలు! ఆ ధనాన్ని తను చేజిక్కించుకోగలడా? పులి కోరల్లాంటి ‘బాస్’ నుంచి తప్పకుంటూ తమ బృందం సఫలీకృతం కాగలదా? ఏమైనా సరే ప్రయత్నించి చూడాలనుకున్నాడు.

రేపుదయం లేస్తూనే అడవిలోకి వెళ్ళి ఆ చెట్టు తొట్టిలోని వస్తువుని చేజిక్కించుకోవాలి. అందులో తప్పకుండా ఆ గుప్తధనం ఎక్కడ దాచిపెట్టబడిందో వివరాలుంటాయి. కన్నన్, అహమ్మద్ లకు తెలియకుండా ముందు దాన్ని సంగ్రహించాలి.

లేచి బెడ్ మీద వాలిపోయి, వెచ్చగా దుప్పటి కప్పుకున్నాడు. గుప్తధనం గురించి ఊహించుకుంటూ నిద్రలోకి జారిపోయాడు.

తెల్లవారింది. మబ్బులు తేలిపోయి ఆకాశం నిర్మలంగా ఉంది. సరోవరంలో హంసలా అక్కడక్కడ తెల్లని మేఘ శకలాలు తారాదుతున్నాయి. నూర్యుడు పెక్కి లేస్తూండగానే చిటపటలాడుతూ ఎండ ప్రసరించింది.

అరునరావు కాలకృత్యాలు తీర్చుకున్నాడు. పిస్టల్ తీసి జేబులో వేసుకున్నాడు. ఆ తర్వాత అడవిలోకి బయలుదేరాడు. మెట్లు దిగి మళ్ళి ఏవో గుర్తుకు వచ్చిన వాడిలా వెనక్కు తిరిగి వచ్చాడు.

ద్రామరు లాగి అందులోంచి ఆరడుగుల వైర్ రోప్, సిగరెట్ టిన్ సెజులో మాగ్నెట్ కట్టిఉంది రోప్ కి చివరగా, దాన్ని తీసి జేబులో కుక్కుకున్నాడు.

అడవిలో చెట్లని పరిశీలనగా చూస్తూ ముందుకు పోతున్నాడు నెమ్మదిగా అరునరావు.

ఒక చోట ఆగిపోయాడు. ఒక చెట్టు చాటుగా నక్కి జేబులోంచి పిస్టల్ తీశాడు.

డాక్టర్ నారాయణన్ తన 'టిన్'ని జారవిడిచిన చెట్టు దగ్గర అహమ్మద్ నిలబడి ఉన్నాడు. చెట్టు తొర్రలోకి చేయి పూర్తిగా పోనిచ్చి అడుగుభాగాన్ని అందుకోవాలని తంటాలు పడుతున్నాడు.

అరునరావు గుండెలు వేగంగా కొట్టుకున్నయ్య. తన చేతికి చిక్కిందనుకున్న లక్షల ధనం చేయిజారిపోయి అహమ్మద్ చేతిక పోతున్నట్టుగా బాధపడ్డాడు. ఒక వేళ ఆ ప్యాకెట్ ని అహమ్మద్ దొరక పుచ్చుకుంటే, అతడు చెట్టుదగ్గరనుంచి ఒక్క అడుగు వేసేలోపలే అతణ్ణి కాల్చిపారేయాలనుకున్నాడు.

అహమ్మద్ ఉన్నట్టుండి "అమ్మా!" అని బాధగా అరిచాడు. తొట్టలోకి జొనిపి వెతుకుతున్న తన చేతిని

వెనక్కు లాక్కున్నాడు. అతడి చేతిలో ప్యాకెట్ ఉందేమో అని ఆత్రంగా తొంగి చూశాడు అరునరావు.

అతడి చేతికి చుట్ట చుట్టుకుని గోధుమరంగు త్రాచు పాము బయటికి వచ్చింది. అప్పటికే అతడి చేతిని రెండు మూడు కాట్లు వేసిందేమో, అహమ్మద్ శరీరం రంగు నల్లగా మారిపోయింది. నోటినుంచి నురుగు వస్తున్నది. నేలమీద వెల్లకిలా పడిపోయి కొట్టుకుంటున్నాడు.

అరునరావు ఆపదనుంచి బయటపడ వాడిలా రిలీఫ్ అయ్యాడు. అహమ్మద్ రాకముందే తను వచ్చిఉంటే ఏమయి ఉండేది. గాలివానకు ఎక్కడనుందో త్రాచు పాము వచ్చి ఆ చెట్టు తొర్రలో తలదాచుకుంది. తనూ ఆత్రంగా తొఱలోకి చేయి పెట్టంగానే తననూ కరిచేది! ఎంత ప్రమాదం తప్పిపోయింది క్షణంలో. లేకపోతే నేల మీద పడి ప్రాణాలు వదిలిన అహమ్మద్ గతే తనకూ పటి ఉండేది. లక్షలు దొరక్కపోగా, ప్రాణాలు సైతం యమ పురికి ప్రయాణం గట్టి ఉండేవి.

అహమ్మద్ చేతికున్న త్రాచుపాము, చేతిని వదలి ఎటో వెళ్ళిపోయింది. తొఱలోకి పోలేదని నిరారీకరించు కుని అరునరావు చెట్టుదగరకు వెళ్ళాడు. మాగ్నెట్ లోప లకు జారవిడిచాడు, వైర్ రోప్ ని కొంచెం కొంచెంగా లోపలకు వదలుతూ.

అడుగు తగిలింది. బావిలో బొక్కనవేసి త్రిప్పినట్టుగా తాడుని తొర్రలో ఆడించాడు. నెమ్మదిగా మళ్ళీ తాడుని పైకిలాగాడు.

మాగ్నెట్ పైకి వచ్చింది. దానికి అతుక్కుని సిగరెట్ ప్యాక్ సెజులో 'టిన్' ఉంది. అరునరావు ఆనందానికి అంతులేదు. ఎనిమిది లక్షలు విలువగల గుప్తధనం రహస్యం

ఇప్పుడు తన పిడికిలిలో వుంది.

'టిన్' ని ప్యాంటుజేబులో నేసుకుని వెర్ రోవ్ ని చుట్ట జుట్టి నిండుగా, వేగంగా పొర్లుతున్న ఏటిలోకి విసిరేశాడు.

తనను ఎవరూ గమనించలేదుగానూ అని నాలుగు దిక్కులా చూసి, మరుక్షణం పరుగులాంటి నడకతో ఊళ్లోకి వచ్చి పడ్డాడు.

అది చిన్న ఊరైనా టూరిస్ట్ సెంటర్ అవడం మూలాన్ని నాలుగైదు లాడిలు ఉన్నయ్. తను దిగిన హోటల్ కాకుండా మరో హోటల్లో గది తీసుకున్నాడు. తలుపు లోపల గడియపెట్టుకుని టిన్ విప్పదీశాడు.

లోపల వాటర్ ఫ్రూఫ్ షేపరులో చుట్టి మరో కాగితం వుంది. ఆ మడత ఊడదీశాడు.

అదొక మ్యాప్. మ్యాప్ లో చిన్నచిన్న ద్వీపాలున్నయ్. అందులోకి పెద్దదైన ఒక దీవి పటంలో ఒక ప్రక్కగా గురించబడివుంది. ఆ దీవిలో సముద్రతీరా న్నుంచి ఎర్రసిర్రాతో మార్గం చూపుతోంది పటం. ఎర్ర గీత అంతమయ్యేచోట దేవాలయం బొమ్మవుంది.

మ్యాప్ తో బాటు మరో కాగితంగూడ ఉంది టిన్ లో. అది వీలునామా. నారాయణన్ పేరిట తన ధనాన్నంతా వ్రాస్తూ, సింహళ వ్యాపారస్తుడు వ్రాసిన వీలునామా అది.

మరో కాగితం తీసుకుని దానిమీద ఆ మ్యాప్ ని చిత్రించాడు యథాతథంగా. వీలునామా కాపీని మ్యాప్ కాపీని మడతపెట్టి చొక్కా లోపలి జేబులో పెట్టుకున్నాడు.

ఒరిజినల్ మ్యాప్ నీ, వీలునామానూ మడిచి టిన్ లో ఉంచేసి, దాన్ని ప్యాంటుజేబులో భద్రపరచాడు.

## 6

పోస్టాఫీసుకు వెళ్ళి తన క్రెండ్స్కి వెంటనే వున్న పశాన రమ్మనమని తెలిగ్రాం ఇచ్చాడు. ఉషారుగా ఈల వేసుకుంటూ హోటల్కి తిరిగి వచ్చాడు.

హోటల్ ముందు జనం గుంపులు గుంపులుగా ఉన్నారు.

“ఏమిటో! ఈ ఊరికి వినాశకాలం వచ్చింది. కాక పోతే ఒకకోజునే రెండు హత్యలా?” ఎవరో అంటున్నారు.

“అసలీ లాడీలవాళ్ళే, డబున్న వాళ్ళను సఫాచేసినా చేస్తుంటారు! ఎవరినీ నమ్మడానికి వీలేదు” మరో పెద్ద మనిషి హోటల్ అంతస్తుల్లోకి చూస్తూ గొణిగాడు.

రెండు హత్యలా? ఒకటి నారాయణన్ది అయివుండా లని ఊహించుకుంటూ, జనాన్ని చీల్చుకుని లోపలకు వెళ్ళాడు అరునరావు.

నేలమీద నారాయణన్ శవం కనుపించింది. నీళ్ళలో తడిసి ఉబ్బిపోయి అసహ్యంగా ఉంది. ఒంటిమీద అక్కడక్కడా గాయాలున్నయ్. పీకమీద మాత్రం ఎవరో నులిమేసినట్టుగా స్పష్టంగా కనుపిస్తోంది. ఉబ్బిన పీకమీద సన్నని చార భూతద్దంలోంచి చూస్తే పెద్దదిలా కనుపించే విధంగా అవుపిస్తున్నది.

శవం ప్రక్కనే మురుగన్ గొంతుక కూర్చునివున్నాడు, రెండుచేతుల్లోనూ తల పట్టుకుని. అతణ్ణి పలకరించకుండానే జనంలోంచి తప్పుకుని రెండో మరణాన్ని చూడటానికి వెళ్ళాడు అరునరావు.

ఆ శవం అహమ్మద్ది. పాముకాటుచే మరణించిన వ్యక్తిది. తను కళ్ళారా అతడి దారుణ విషాదాంతాన్ని ప్రత్యక్షంగా చూశాడు. ఆ మృతదేహాన్ని చూస్తూనే

అతడి ఒళ్ళు గగుర్పొడిచింది. పాముని అతి చేరువలో చూసినట్టుగా ఉలిక్కిపడ్డాడు. అతడి చేయి అప్రయత్నంగా ప్యాంటుజేబుమీదకు పోయింది. జేబులోని ప్యాకెట్ ని తడిమింది.

విషాదవదనంతో కణ్ణన్ యొక్కడనుంచో వస్తున్నాడు.

“మీ స్నేహితుడి మరణానికి చాల విచారిస్తున్నాను. అసలేం జరిగింది?” అనడిగాడు అరునరావు.

“అడవిలోకి పోయినట్టున్నాడు పొద్దున్నే! త్రాచు పాము కరిచిందిట. కటెలు కొటుకునే వాళ్ళు ఆ శవాన్ని చూసి తెలియజేశారు. పోస్టాఫీసుకు వెళ్ళి బాస్ కి తెలి గ్రామ్ ఇచ్చి వస్తున్నాను.”

“అలాగా! అన్నట్టు మీ డాక్టరుగూడ టికెట్ పుచ్చు కున్నాడే!”

అంత విచారంలోనూ కణ్ణన్ నవ్వాడు, ఏదో ఘన శార్యం చేసినవాడిలా. అతడిమీద గొంతువరకూ కోపం వచ్చింది అరునరావుకి. అయినా దిగ్మ్రుంగుకుని మానంగా ఉండిపోయాడు.

పోలీసు కానిస్టేబిల్ వచ్చి మరణాల్ని నమోదు చేసు కున్నాడు. హోటల్ ప్రొప్రయిటర్ అతణ్ణి లోపలకు తీసుకు వెళ్ళి ఏవో మంతనాలాడాడు. ఇప్పటికే ప్రాప్రై టర్ భయపడిపోతున్నాడు, ఈ మరణాలవల్ల హోటలుకు అప్రతిష్ట వచ్చిందనీ, ఇకముందు యెవరూ తన లాడ్జిలో బసచేయరేమో అని.

ఇప్పుడా శవాల్ని పోస్టుమార్ట్ డమ్ చేయాలంటే ఊరికి ఇరవయ్య మైళ్ళ దూరంలోవుంది హాస్పిటల్. అక్కడికి పంపేసరికి ఈ వార్త చుట్టుపట్లగూడ పొక్కిపోతుంది. అందుకే వాటిని సహజ మరణంక్రింద వ్రాయించి అక్కడి

కక్కడే సంస్కారం చేయించాలని ప్రాప్రయిటర్ తాపత్రయం.

అరునరావు గుంట్లోని వ్యక్తిని అడిగాడు “ఎలా చనిపోయాడు ఈయన!” నారాయణన్ దేహాన్ని చూపిస్తూ.

“కట్టెలు కొట్టుకునే వాళ్ళు ఏరు బాగా పొంగినపుడు, కట్టెల మోపుల్ని ఏటిలో వేస్తారు, దిగువకు సరఫరా చేసేందుకు. రాత్రి వానకు ఏరు బాగా పారింది. అందులో మోపులు పడేసినట్టున్నారు. ఆ మోపులకు తగులుకుని ఏటిలో అగిపోయింది ఈయన దేహం. కట్టెల వాళ్ళే తెచ్చి పడేశారు.”

“సాయంకాలం అడవిలోకిపోయి ఉంటాడు. చీకటి పడి దారి తప్పిపోయి ఉంటాడు. కుంభవృష్టి, ఏరు పొంగటంతో, ఏటి ఒడ్డున నడుస్తూ, బురద నేలలో కాలుజారి ఏటిలో పడిపోయి వుంటాడు” ప్రాప్రయిటర్ పెద్దగా వివరిస్తున్నాడు పోలీసుకు, అంతా కళ్ళతో చూసినట్టుగానే.

ప్రక్కనే నిలబడివున్న కట్టెలు కొట్టుకునే వాళ్ళు తలూపుతున్నారు. “అంతేనండీ! అచ్చం అంతే జరిగుండాలి” అని వంతు పాడుతున్నారు.

ప్రాప్రయిటర్ తన ఖర్చుతోనే ఆ శవాలకు దహన సంస్కారం ఏర్పాటు చేశాడు. అతని బౌద్ధార్యానికి ఊళ్లో ప్రజలు మెచ్చుకున్నారు.

టెమ్ తెలియకుండానే రాత్రయింది. అరునరావుతో మాట్లాడే సీతిలో గూడ తేడు మురుగన్.

అతడితో ప్లాన్ విషయం రేపుదయం చెప్పచ్చులే అని సరిపెట్టుకున్నాడు అరునరావు.

7

డైనింగ్ హాల్లో భోజనం చేసేటప్పుడు గూడ కణ్ణన్

కనుపించలేదు అనునరావుకి. బహుశా తన సహచరుడి మరణానికి భయపడ్డాడో, లేక ఇద్దరూ కలిసి నారాయణన్ ని హత్యచేసి పొంగి పొరలుతున్న ఏటిలో పారేసి ఉండాలి; ఆ పాపం క్షణాలమీదే పండిపోయి అహమ్మద్ ని బలిగొన్నదేమో. ఇక తర్వాత తన గతేమవుతుందో అని కణన్ దీరాలలోచనలో పడి తన రూమ్ లోనే పడుకుని ఉన్నాడేమో!

మురుగన్ గతి ఏమవుతుంది? అతడి ఒక్క గానొక్క నిక్కు, తండ్రి చనిపోయాడు. హోటల్ బిల్ చాలా అయి ఉంటుంది. అదంతా ఎలా కడతాడు, అతడి వద్ద డబ్బు ఉందో, లేదో!

సాయంకాలం తన తండ్రియొక్క ప్లే డరుకి టెలిగ్రామ్ ఇచ్చానని చెప్పాడు మురుగన్. అతడు వస్తే, మురుగన్ కి అతడి తండ్రి ఏమాత్రం మిగిల్చిపోయాడో బయట పడుతుంది.

భోజనం ముగించి అనునరావు తన రూమ్ వేపుగా నడిచాడు. అంతలోనే అతడికి మురుగన్ ని పలకరించి వద్దా మనిపించింది. వెనక్కు తిరిగి మురుగన్ గదికి దారితీశాడు.

మురుగన్ గది తలుపులు వారగా వేసి ఉన్నయ్య లోపల్నుంచి సన్నగా మాటలు వినబడుతున్నయ్య. అతడితో ఎవరు మాట్లాడుతున్నారా అని ఆశ్చర్యపడ్డాడు అనునరావు.

అదే మామూలు పరిస్థితులో అయితే మురుగన్ ఎవళ్ళో తొత్త స్నేహితుణ్ణి సంపాదించాడేమో అని సరిపెట్టుకునే వాడే. కాని ప్రస్తుతం పరిస్థితులు వేరుగా ఉన్నయ్య. మురుగన్ తండ్రిని పొట్టన బెట్టుకున్న దుర్మార్గులు తమ కబంధ హస్తాలతో మురుగన్ ని కబళించే ప్రయత్నం చేస్తుంటారు.

అనుమానంగానే తలుపు నెట్టాడు అరునరావు. మురుగన్ నెట్ డ్రెస్ లో, పెజమా, ఓపెన్ షర్ట్ లో ఉన్నాడు. గోడకు ఆనుకుని నిలబడి తన కెదురుగా ఉన్న ఇద్దరు వ్యక్తుల వంక చూస్తున్నాడు. అతడి కళ్ళలో భయం తాండవిస్తోంది.

మురుగన్ కి ఎదురుగా నిలబడిన వ్యక్తులలో ఒకడు కణన్ అని గుర్తు పట్టాడు అరునరావు. రెండో వ్యక్తి కొత్తగా ఉన్నాడు, అతణ్ణి లోగడ తను చూసి ఎరగడు. అతడెవరయి ఉంటాడు?

మెరుపులా ఊహ మెరిసించి అంతలోనే, ఉదయమే తమ బాస్ కి టెలిగ్రామ్ ఇచ్చానని చెప్పాడు కణన్. బహుశా అతడే ఆ బాస్ అయిఉంటాడు.

నారాయణన్ ని వెంటాడుతూ ఇప్పటికే చాల టైమ్ నీ, డబ్బునీ ఖర్చుపెట్టి వుంటారు. ఇంక ఆలసించిన కొద్దీ, కాలమూ గడిచిపోతుంది, ఖర్చూ ఎక్కువౌతుంది. అందుకే అటో ఇటో తేల్చుకోవాలని బాస్ త్వరపడి వచ్చేసి ఉంటాడు అనుకున్నాడు అరునరావు.

కణన్ పిడికిలి బిగించి మురుగన్ మీదకు పోయేవాడల్లా, తలుపు తెరుచుకున్న అలికిడి విని కాబోలు ఆగిపోయాడు. లేదా ఎదురుగా గోడకు వ్రేలాడుతున్న అద్దంలో వాకిట్లో నిలబడిఉన్న తన ప్రతి బింబం చూసి ఉండచ్చు.

నూతన వ్యక్తి వెనక్కు తిరిగి వాకిట్లో నిలబడి ఉన్న అరునరావుని చూశాడు. “ఏం పని మీకక్కడ?” అని అడిగాడు. అతడి మాట కర్కశంగా, తాటాకులు గల గల మన్నట్టుగా ఉంది. అతడి కళ్ళు నిప్పులు గ్రమ్ముతున్నాయ్.

అరునరావు నదురూ బెదురూ లేకుండా లోపలకు

అడుగు పెట్టాడు, “మురుగన్ తో ఒక విషయం చెప్పటం మరిచాను! అన్నట్టు మీ రెవరు? ఏం చేస్తున్నారు ఇక్కడ?”

“అదంతా నీ కనవసరం!” పళ్ళు కొరికాడు ఆ వ్యక్తి.

“వీరే మా బాస్! అండమాన్స్ లోని నేను చెప్పిన వ్యాపారసుని గుప్తనానికి ఈయనే చట్టరీత్యా వారసుడు” కన్నన్ తను కలుగజేసుకుని అరునరావుకి తన బాస్ ని పరిచయం చేశాడు. తలుపు దగ్గరకు జరిగి తలుపు మూసేశాడు కన్నన్.

“చూడండి! ఈ కుర్రవాడి తండ్రి అనుమానాస్పద పరిస్థితుల్లో మరణించాడు. అది సహజ మరణమో, హత్యో ఇంకా తేలవలసి వుంది. అతడికి నేనిప్పుడు గారీయన్ ని. అయినా మీతో నాకు వాదన ఎందుకు? మురుగన్! ఏమిటి దంతా?” మురుగన్ కళ్ళలోకి సూటిగా చూస్తూ అడిగాడు అరునరావు.

“నా దగ్గర రహస్య సమాచారం ఉందనీ, అదేదో వాళ్ళ చేతికివ్వకపోతే నన్ను మా నాన్న దగ్గరకు పంపిస్తామనీ, కొడుకున్నారు నన్ను!” మురుగన్ దీనంగా చెప్పాడు.

“అవునా?” అంటూ అరునరావు కోపంగా బాస్ కేసి చూశాడు.

బాస్ కుడిచేయి కోటుజేబులోనుంచి పైకి వచ్చింది. ఇప్పుడు అతడి చేతిలో సైలెన్సర్ అమర్చిన పిస్టల్ వుంది.

“అక్కడే కదలకుండా నిలబడు. ముందు ఈ కుర్ర సన్నాసి అంతు తేల్చాక, నీ సంగతేమిటో చూస్తాం!” అంటూ బాస్ కన్నన్ కి సంజ్ఞ చేశాడు.

కన్నన్ తన కుడిచేతి పిడికిలి బిగించాడు. మురుగన్

పోట్లలో “దభీ” “దభీ” మని రెండు పోట్లు పొడిచాడు. మురుగన్ ఆమ్మో అంటూ మెలికలు తిరిగిపోయాడు.

“కన్నన్ ఆగు! తొందరపడకండి! మీకు కావలసిన ప్లాన్ నా దగ్గర ఉంది!” అరునరావు తురుపు ముక్కను విసిరాడు.

“వ్యాట్! నీ దగ్గరుందా ఆ మ్యాప్! నేను నమ్మను” బాస్ అనుమానంగా చూస్తూ అన్నాడు, అతడు ఏదైనా కొత్త ట్రిక్ వేస్తున్నాడేమో అని.

“మీరు నమ్మినా, నమ్మకపోయినా ప్లాన్ నా దగ్గర ఉంది. కన్నన్ ప్లాన్ ని సంపాదించి పెటినందుకు మీ చేత పెద్ద బహుమతి ఇప్పిస్తానని గూడ వాగ్దానం చేశాడు! ఏం కన్నన్?”

“అవును బాస్! అతడు చెప్పేది నిజమే! అరునరావు గారూ! ఆ ప్లాన్ ఇచ్చేయండి. మీకు వెయ్యి రూపాయలు బహుమానంగా ఇప్పిస్తాను” కన్నన్ బ్రతిమాలుతున్నట్టుగా అడిగాడు.

“మేం ఇన్నాళ్ళనుంచి ఇంత గా శ్రమపడుతున్నా మాకు దొరకలేదు ఆ ప్లాన్! అది ఇప్పుడు నీ చేతికి వచ్చిందంటే మేం నమ్ముతామా?” బాస్ గుర్రుగా అన్నాడు.

అరునరావు, నారాయణన్ పారిపోతూ ఆ రేకు పెట్టెను చెట్టు తొట్టలో ఎలా జారవిడిచిందీ, అహమ్మద్ దాని కోసమై ప్రయత్నించి త్రాచుపాము వాతపడి చనిపోగా, చివరకు దాన్ని తాను ఎలా సంగ్రహించగలిగిందీ క్లుప్తంగా చెప్పాడు.

బాస్ ముఖంలో ఆశ్చర్యం, ఆనందం వెలిసినయ్. సైలెన్సర్ ని జేబులో పెట్టుకుంటూ “ఏదీ ఆ ప్లాన్ ఇవ్వండి చూస్తాను! అది మాకు సంబంధించినది అవునో కాదో చూడదూ?”

“ముందు వెయ్యి రూపాయలు అక్కడ ఉంచండి”  
అరునరావు బెట్టు చేశాడు.

బాస్ తన జేబులోంచి నోట్లకట్టను లాగి బెడ్ మీదకు విసిరేశాడు.

అప్పటిగాకా సంభ్రమాశ్చర్యాలతో గుడ్లప్పగించి వింటున్న మురుగన్ నోరు తెరిచాడు. “వదు సార్! వదు! నా ప్రాణాలు పోయినా సరే, దాన్ని వాళ్ళకివ్వదు. ఆ ఆసికి నిజంగా వాగనుడ్ని నేను” అన్నాడు వణికే కంఠంతో.

“మురుగన్! అత్యాశకుపోయి ప్రాణాలు పోగొట్టుకోవద్దు. నా మాట విను. ఆ ఆసికి నిజమైన వారసులు ఆయనే నంటున్నాడు గనా!” అంటూ బాస్ కేసి తిరిగాడు అరునరావు. తన జేబులో చేయి పెట్టి సిగరెట్ ప్యాకెట్ సెజులోఉన్న రేకు పెట్టెను బయటకు తీశాడు.

పెట్టె మూత తీసి అందులోని ప్లాన్ ని మడతలు విప్పాడు. బాస్ కళ్ళు పెద్దవెనాయ్. ఆత్రంగా ప్లాన్ ని అందుకుని చూడసాగాడు. అతడు మ్యాప్ తన చేతిలోకి రావటాన్ని నమ్మలేకుండా ఉన్నాడు.

మురుగన్ సుడిగాలిలా దూసుకువచ్చాడు ముందుకు. “దీనికోసం మా నాన్న తన ప్రాణాల్నే త్యాగంచేశాడు. నా బొందిలో ప్రాణం ఉన్నంతవరకూ దాన్ని సంరక్షించే బాధ్యత నామీద ఉంది” అన్నాడు ఆవేశంగా.

“మురుగన్! అవివేకంగా పడి ప్రాణాలు పోగొట్టుకోవద్దు! బ్రతికుంటే డబ్బు ఎలానైనా సంపాదించుకోవచ్చు. ఆ డబ్బుకోసం ప్రాణాలు పోగొట్టుకోవడం అవివేకం!” అరునరావు మురుగన్ కి అడ్డం వచ్చాడు.

“అలా బుద్ధి చెప్పి! ఈ మ్యాప్ కోసమే నేను అహో

రాత్రాలు పరితపించి పోతున్నాను! కన్నన్! ఇక పద! మనం వచ్చిన పని పూర్తయింది. మనం జగూన్ని పొందాం!” అంటూ బాస్ చిందులు త్రొక్కాడు, మ్యాక్ ని మడిచి జేబులో పెట్టుకుంటూ.

బాస్ తలుపుని ఒక్క తన్నుతన్ని తెరిచాడు. మరుక్షణంలో బాస్, కన్నన్ ఇద్దరూ బయటకు చూసుకు పోయారు. మరికొద్దీ నిముషాల్లో క్రింద కారు బయలుదేరిన మోత వినిపించింది అరునరావుకి.

## 8

“ఎంత పని చేశారు సార్ మీరు! మా నాన్న ఎంతో జాగ్రత్తగా కాపాడిన రహస్యాన్ని మీరు క్షణాలమీద వాళ్ళ కందించేశారు గదా!” ఉసూరుమంటూ అడిగాడు మురుగన్, అరునరావుకేసి చూస్తూ.

“నీకు తెలీను మురుగన్! దాన్ని వాళ్ళ ముఖానకొడితే వాళ్ళు ఇక మన నోలికి రారు. లేకపోతే మనల్ని వెంటాడుతూ అడుగడుగునా ప్రమాదభరితంగా తయారవుతారు!”

“ఇప్పుడు మాత్రం ఏం ఒరిగింది. వాళ్ళు నేరుగా ఆ గుప్తధనం ఉన్న చోటికి వెళతారు. హాయిగా దాన్ని స్వాధీనం చేసుకుని అనుభవిస్తారు. చనిపోయిన వ్యాపారస్తుని వీలునామా ప్రకారం అది నా తండ్రికి చెందాలి గదా. ఆయన పోయారు గనుక దానికి నేను వారసుడ్ని అవుతాను.”

“ఇప్పుడు మాత్రం మించిపోయినదేముంది? వాళ్ళకన్న ముందుగా మనం ఆ చోటికి వెళ్ళి దాన్ని మనం స్వాధీనం పరుచుకుంటాం!” అరునరావు గర్వంగా అన్నాడు.

మురుగన్ తెల్లబోయి అతడి ముఖంలోకి చూశాడు. అప్పటికిగాని అరునరావు ప్లాన్ అర్థం కాలేను అతగాడికి.

“అంటే ఆప్లాన్ మకోటి మీ దగ్గర ఉన్నదన్న మాట!”

“కరెక్ట్! దాని నకలుని మన దగ్గర భద్రపరిచాను. రేపుదయం మన ఫ్రెండ్స్ వస్తారు. అందరం కలసి అండ మాన్స్ కి ప్రయాణమవుతాం! నీ ఆస్తిని నీకు అప్పజెప్పే బాధ్యత మాది. అర్థమయిందా?”

“మీకు ఎలా కృతజ్ఞతలు తెల్పుకోవాలో అరంకావటం లేదు సార్!” అంటూ అరునరావుని అభినందించాడు మురుగన్.

ఆ రాత్రి ఇద్దరూ నిద్రపోలేదు. సంతోషంగా కూర్చుని వైన్ త్రాగుతూ కబుర్లు చెప్పుకున్నారు.

మరునాడు దుదయం డాక్టర్ నారాయణన్ వకీలు వచ్చాడు.

“ఇంత చిన్న వయసులోనే పితృవియోగం కలగడం నాకూ చాల విచారకరంగా ఉంది బాబూ! కానీ అందరం విధి చేతిలో కీలుబొమ్మలం. ఇక అసలు విషయానికి వద్దాం. మీ నాన్న గారు బ్యాంక్ లో ఇరవయ్యే వేల రూపాయలు డిపాజిట్ చేశారు. ఇదిగో ప్యాస్ బుక్. తన తదనంతరం మాత్రమే తన కుమారుడికి అందజేయాలని మాకు ఉత్తరువు. ఇదికాక మద్రాసులో అడయార్ లో బంగళా ఒకటి కొన్నారు. దానిమీద నెలకు అయిదువందలు అద్దె వస్తుంది. ఇవిగో ఇంటి తాలూకు దస్తావేజులు.”

“చాలా ధ్యాంక్స్ డీ!” అన్నాడు మురుగన్ వాటిని అందుకుంటూ.

“ఇక నేను వచ్చినపని పూర్తయింది. నావల్ల ఏమైనా అవసరం ఉంటే నాకు జాబు వ్రాయండి!” అంటూ వకీలు వెళ్ళిపోయాడు.

ప్యాన్ బుక్ ఒక కవరులో ఉంచి సీలు వేయబడింది. మురుగన్ కవరు చించాడు. ప్యాన్ బుక్ తెరిచాడు. ఆ పుస్తకంలోంచి పెద్ద కాగితం క్రింద పడింది. ఆత్రంగా దాన్ని అందుకుని మడత విప్పాడు.

అది తన తండ్రి తన నుద్దేశించి వ్రాసిన ఉత్తరం. దాని చివర మరో మ్యాప్ లాంటిది గీయబడి ఉంది. అది అచ్చం బాస్ చేతికిపోయిన దానిలాగే ఉంది. ఆ ఉత్తరంలో నారాయణన్ తను ఎలాంటి పరిస్థితుల్లో బాస్ ని తప్పించు కుని పొడిపోయి వచ్చిందీ వివరిస్తూ, తనకు వ్యాపారస్తుని ద్వారా సంక్రమించిన యావదాస్థి అండమాన్ దీవుల్లోని దుర్గమారణ్యం మధ్యలో ఉన్న త్రినేత్రుడి విగ్రహం క్రింద పదిలపరచాననీ, ఆ త్రినేత్రుడి శిథిలాలయానికి దారి మ్యాప్ లో ఇవ్వబడిందనీ వ్రాశాడు.

త్రినేత్రుడి ఆలయంలో ఆటవికులు సంవత్సరాని కొక సారి అంతే మహాశివరాత్రి పర్వదినాన మాత్రమే వేడు కలు జరుపుతారనీ, మిగతా అప్పుడు ఆ గుడివేపుగా వచ్చేందుకు ప్రతివాళ్ళు జంకుతారనీ అందువల్లనే ఆ ప్రదేశాన్ని తన ధనం దాచేందుకు ఎన్నుకున్నాననీ వివరించాడు నారాయణన్.

అంతే కాదు. ఆ ఆలయం చుట్టుపట్ల అతి భయంకరులైన ఆదివాసులు నివసిస్తుంటారు. వాళ్ళ భయంవలన నాగరిక మానవులెవరూ ఆ చాయలకు పోరు. అప్పుడప్పుడు త్రినేత్రుడి విగ్రహంలోని అపూర్వ వజ్రాలకోసం ఆశపడి వచ్చిన వారు ఆటవికులకు విందు అయిపోతుంటారు.

ఆ ఉత్తరం చదివిన మురుగన్, అరునరావులు ఇంకా తమ మార్గం తేలికయిందని సంతోషించారు.

“ఇంకా ఆలస్యం ఎందుకు. మనం ఈరోజే బయలు

దేగచాం!” అన్నాడు మురుగన్.

“ఎక్కడికో ప్రయాణ సన్నాహం లో ఉన్నావే!” అంటూ అరునరావు స్నేహితులు రఘురాం, కృష్ణయ్య గది లోపలకు వచ్చారు.

“రండి! ఆడబోయిన తీగం ఎదురై నటుగా మనం త్రినే త్రుడి నేత్రాలకోసం బయలుదేరుతున్నాం గదా! ఆ విగ్రహం క్రిందనే ఈ కుర్రవాడి తండ్రి ధనాన్నంతా పాతిపెట్టాడట! దాన్ని గూడ బయటికి తీసి ఆ ధనాన్ని ఈ కుర్రవాడికి అప్పగించాలి!” అరునరావు తన స్నేహితు లకు టూకీగా జరిగిన కథంతా చెప్పాడు.

“నాకీ సహాయం చేసినందుకు మీకు గూడ కొంత వాటా ఇస్తాను. అంతా నేను ఒక్కడే మాత్రం ఏం చేసుకోను?” మురుగన్ ఉత్సాహంగా అందరి వంకా చూశాడు.

“నీ ఆస్తిని నీ కప్పగించాక నీవు దానం చేస్తావో, మాకు వాటా ఇస్తావో నీ ఇష్టం!” కృష్ణయ్య, మురుగన్ నంక నిశితంగా చూస్తూ అన్నాడు.

ఆ సాయంత్రం అంతా తమకు కావలసిన వస్తుసామగ్రి, పరంజామాను సేకరించటంలో గడిచిపోయింది వాళ్ళ నలు సరికీ. చిన్నసెజువి నాలుగు అడుగుల పలుగులూ, పారలూ గొడ్డళ్ళూ, త్రాటిమోకులూ, విటమిన్ టాబ్లెట్లూ, యాంటి బయాటిక్ మందులూ, దోమకాటుకి వాడే క్రీములూ, కార్మిలెట్లూ అన్నీ సిద్ధం చేసుకున్నారు.

9

తెలవారుతూనే లాడి ఖాళీచేసి నలుగురూ ప్లేన్ లో టివేండ్రం హుటాహుటిగా చేరుకున్నారు.

తిరువేండ్రంనుంచి రైలుప్రయాణంచేసి హిందూ మహా

సముద్రతీరాన్ని చేరారు. అక్కడనుంచి స్టీమర్ లో మూడు గంటలు ప్రయాణంచేసి అండమాన్స్ చేరేటప్పటికి రాత్రి బాగా పొడుపోయింది.

అరునరావు స్నేహితుడొకడు పోరులో ఉద్యోగం చేస్తున్నాడు. అతడు అంత రాత్రిలోనూ వచ్చి వాళ్ళను 'రిసీవ్' చేసుకున్నాడు.

తెల్లవారుతూనే మోటార్ బోటులో అండమాన్ నుంచి సముద్రంలో బయలుదేరారు.

తాము దిగవలసిన దీవి రాంగానే బోటు డ్రైవర్ కి అసలు ఛార్జీకన్న యొక్కవగా ఇచ్చారు. మళ్ళి మరునాటి సాయంత్రానికి అదే తీరానికి లాంచీని వెచ్చి తమకోసం వేచివుండమని చెప్పారు. రాత్రి యెనిమిది గంటలవరకూ యెదురుచూడమన్నారు.

“మేం ఇక్కడ దిగినట్లుగా ఎవరన్నా అడిగినా చెప్పవద్దు సుమా!” అని అతణ్ణి హెచ్చరించారు.

“అలాగే సార్!” అంటూ అతడు సలాంచేసి వెళ్ళి పోయాడు.

సముద్రపు ఒడ్డుదాటి చెట్లమాటుకు వచ్చిన తర్వాత అందరూ చదునైన చోటు చూసుకుని కూర్చున్నారు. పోలీస్ సంచీ తెరచి టిఫిన్ తిని, ప్లాస్కులోని టీ త్రాగేశారు.

“ఫ్రెండ్స్! రేపు సాయంత్రందాకా మనకు టీ కాఫీలు దొరకవు. కనుక ఇప్పుడే కడుపారా త్రాగండి!” అంటూ నవ్వాడు అరునరావు.

మిగతావాళ్ళు అతడితో శృతి కలిపారు.

టిఫిన్ తిని టీ త్రాగడం అయ్యాక, తాము ఎటుగా పోవాలో నిర్ణయించేందుకు మ్యాప్ ని తీసి చూశారు.

‘దిక్కుచి’ని నేలమీద ఉంచి, ఏ దిక్కుగా తాము ప్రయాణం కావల్సివుందో తేల్చుపన్నారు.

“మనం వీలైనంత త్వరగా కదలాలి ఇక్కడుంచి. అంతేకాదు, మనం యెంత వేగంగా గమ్యం చేసుకుంటే అంతమంచిది. ఎందుకంటే ఈ ప్రదేశానికే బాస్ గూడ ఈపాటికి ప్రయాణమే ఉంటాడు. మనం పేన్ లోరావటం వల్ల ముందుగా ఇక్కడకు చేరగలిగానునే నా అభిప్రాయం” అరునరావు అందరివంకా చూస్తూ అన్నాడు.

“బాస్ ఆతృతగా వస్తుండాలి ఈపాటికి. ఏదిఏమైనా మనం ముందుగా అనుకున్నంత తేలికకాదు ఈ వ్యవహారం. మనతో పోటీగా, “బాస్” వస్తున్నాడు. అతడో, మనమో, ఈ ఇద్దరిలో ఒకవర్గం మాత్రమే ఆ నిధిని చేజిక్కించుకోగలం. ప్రాణాలకు సైతం తెగించి మనం ఈ పనికి దిగామని అందరూ మరోసారి గుర్తుతెచ్చుకోవటం మంచిది” రఘురాం అందరిలోనూ ఆవేశాన్ని రగిలించాడు.

“నాకు నా ప్రాణాలమీది తీపికన్న, నిధి మీదనే ఆసక్తి యొక్కవ” అన్నాడు మురుగన్. “అతడి గుప్తధనంలో వజ్రాలూ, రత్నాలతో పాదగబడిన కత్తులూ, ఇతర విలువగల వస్తువులున్నయ్. నా చిన్నప్పడు వ్యాపారసుని ఇంట్లో చూసిన గుర్తు ఇప్పటికి జ్ఞాపికి వస్తున్నది.”

“బాస్ ఒక్కడుగాని లేదా అతడి ముఠాలోగాని వస్తే అతణ్ణి తేలిగ్గా యెదుర్కొని హతమార్చగలం. కాని అతడే ప్రాంతాల స్వక్తి ఆవటంవలన, ప్రభుత్వంలో తన పలుకుబడిని వినియోగించి, పోలీసు బలగాన్ని మనమీద తోలితే మనపని ఇరకాటంలో పడుతుంది” కృష్ణయ్య తన అనుమానాన్ని వెలిబుచ్చాడు.

“అసలు మనం వాడికన్న ముందుగానే ఇంతదూరం వచ్చామని వాడికి తెలిస్తేనేగదా, మనల్ని పట్టుకునేందుకు వాడు ప్రభుత్వ సాయం కోరేది” అరునరావు బిగులు చెప్పాడు.

ఆకాశంలో నల్లని మేఘాలు కమ్ముకుంటున్నయ్య. చెట్లు దట్టంగా పెరిగి ఉండటం మూలాన్ని నేలమీదకు సరిగా వెలుగు ఆనటంలేదు.

“వాన నచ్చేట్టుంది” రఘురాం ఆకాశంవంక చూస్తూ అన్నాడు.

కాని ఎవరూ అతడి మాటలు పట్టించుకోలేదు. తమ లగేజీని సమానంగా పంచుకుని సంచుల్లో మూటకట్టుకుని భుజాలకు తగిలించుకున్నారు. నలుగురి చేతుల్లో తుపాకులున్నయ్య. అరునరావుదగ్గర జేబులో రివాల్వర్ గూడవుంది. కృష్ణయ్య మొలకు కత్తి వ్రేలాడుతోంది.

మిత్రబృందం ముందుకు సాగింది. అరునరావు ముందూ, తర్వాత మరుగన్, అతని వెనుకగా రఘురాం, కృష్ణయ్యలూ నడుస్తున్నారు.

రాత్రయేదాకా నడవటం, ఆ తర్వాత అడవిలోనే మజలీ వేయాలనీ, తెల్లవారిన తర్వాత తమ ప్రయాణం కొనసాగించాలనీ అరునరావు ఆలోచన.

దోవ అంతటా గడ్డి దట్టంగా పెరిగింది. తీగల చెట్లు తాలూకు లతలు దట్టంగా అల్లుకుని ఉన్నయ్య. కొన్ని చోట్ల ఆ తీగలను చేధించి ముందుకు పోవాల్సి వస్తున్నది.

అక్కడి చెట్లనుగానీ, మోకుల్లావున్న తీగ చెట్లనుగానీ వేటినీ చేతితో తాకద్దని హెచ్చరించాడు అరునరావు. రక్కసి వృక్షంలుంటాయనీ, ఆవి జంతువుల్ని మనుషుల్ని సైతం, వాళ్ళ రక్తాన్ని వాసనపట్టి పెనవేసుకుని భక్షిస్తాయనీ వివరించాడు.

ఏదేనా తీగను అడ్డం తోలగించాలంటే గొడ్డలి తీసుకుని దానితో నరకటంగానీ, లేదా ప్రక్కకు నెట్టటంగాని చేస్తున్నారు.

ముందుకు నడుస్తున్నవాడలా అరునరావు హఠాతుగా ఆగిపోయాడు. తన నెండు చేతులూ జాపి, తన వెనుక వస్తున్న వారిని ఆటంకపరిచాడు.

“ఏం జరిగింది?” అని ప్రశ్నించాడు మురుగన్.

అరునరావు మాట్లాడలేదు. అతడి దృష్టి ఎక్కడకు సారించిందో అటుగా చూశారు మిగతావాళ్ళు.

అక్కడ పెద్ద కొండచిలువ దారికి అడ్డంగా పడుకుని ఉంది. అది సుమారు పదిహేనడుగుల పొడవు ఉంటుంది. దాని తల పొదల్లో ఉంది. దాని నోట్లో ఏదో చిన్నసైజు జంతువు గిజగిజకొట్టుకుంటున్నది.

“దాన్ని తాకకుండా దాటి వచ్చేయండి త్వరగా!” అని గొణిగాడు అరునరావు.

నలుగురు అతిజాగ్రత్తగా పెద్ద దుంగలా దోవకు అడ్డంగా పడివున్న కొండచిలువను దాటి ముందుకు వేగంగా పరుగెత్తారు.

“దాని నోట్లో ఏదో జంతువు, బహుశా కుందేలుగాని లేక నక్కగాని అయివుండచ్చు, అది గిలగిల కొట్టుకుంటోంది” మురుగన్ వివరించాడు.

“అవును! దాని నోటికి ఏదో ఆహారం దొరకబట్టే మనం బ్రతికిపోయాం. లేకపోతే మనలో ఒకరిని బలితీసుకునేది” అరునరావు నవ్వాడు గలగల.

“గుప్తధనంలో వాటాదారుడు ఒకడు తగ్గివాడు కదూ?” కృష్ణయ్య నవ్వుతూ అన్నాడు.

“కృష్ణయ్యా! ఏమిటా మాటలు?” అరునరావు కసిరాడు.

మురుగన్, రఘురాం ఇద్దరూ అనుమానంగా చూశారు  
అతడివైపు.

## 10

“ఇక్కడ కొండచిలువలు బాసిగా ఉండేలా  
ఉన్నాయే!” అన్నాడు అరునరావు లూపిక్ మారుస్తూ.

“అలాగే కనబడుతోంది. లేకపోతే ఇండాక మనం  
చూసిన చిలువ యెంత పెద్దది. నా జీవితంలో అంత పెద్ద  
పాముని చూడలేదు” మురుగన్ ఆశ్చర్యాన్ని వెలిబు  
చ్చాడు.

“ఓస్! ఇదో పెద్ద లెక్కా? ఈ చిలువ మహా ఉంటే  
పదిహేను అడుగుల పొడవు ఉండచ్చు! నేను ఇరవై  
అడుగుల కొండచిలువను గూడ చూశాను,” గర్వంగా  
చెప్పాడు రఘురాం.

“ఏం చేశారు మీరు అప్పుడు?” ఆసక్తిగా అడిగాడు  
మురుగన్.

“నేను చూసింది చనిపోయినదాన్ని!”

అందరూ నవ్వారు.

“కనుకనే నీవు బ్రతికిపోయావ్!” కృష్ణయ్య అన్న  
మాటలకు అందరూ మరోసారి నవ్వారు.

సన్నగా తుప్పర ప్రారంభమైంది. నలుగురు ఒక చెట్టు  
క్రింద ఆగారు, అలుపు తీర్చుకోవడానికి.

అంతలోనే వారికి దడదడమని శబ్దం వినిపించింది.

“ఇదేమిటి? ఉరుములు గూడ లేవే! వాన గూడ సన్న  
గానే వస్తున్నది. ఈ శబ్దం ఎక్కడిది?” మురుగన్  
భయంగా అన్నాడు.

అందరూ ఆ శబ్దం వచ్చిన వేపు చూశారు. చెట్ల  
కొమ్మల్ని విరిచేస్తూ, చిన్న చిన్న చెట్లను త్రొక్కివేస్తూ

నాలుగు మదపు టేనుగులు కనుపించినయ్.

వాటివల్ల తమకు మరణం తప్పదని అందరూ ప్రాణాలు బిగబట్టుకుని చాటుగా నిలబడ్డారు.

వీళ్ళ అదృష్టం బాగుండి ఏనుగులు పీళ్ళున్న దిశగా రాలేదు. ఒక ప్రక్కనుంచి వచ్చిన మదపు టేనుగులు మరో దిక్కుగా ఆగం చేసుకుంటూ వెళ్ళిపోయినయ్.

“ఆ కొండచిలువ ఈ ఏనుగుల్లో ఒకదాన్ని పట్టుకుంటే, ఏది గెలుస్తుందంటారు?” మురుగన్ చిన్న పిల్లాడిలా అడిగాడు.

“గుప్తానిధిని చేజిక్కించుకున్నాక మేం నిన్నిక్కడే వదిలివెడతాం. ఏది గెలుస్తుందో కళ్ళారా చూసి మరీ వద్దువుగాని నీవు” అన్నాడు కృష్ణయ్య.

“కృష్ణయ్యా! నీ నోటివెంట ఒక్కమాట గూడ సవ్యంగా రాదుగదా! వెధవ మాటలూ నీవూను!” కసురుకున్నాడు అరునరావు మళ్ళి.

“ఒక ప్రక్క కొండ చిలువలూ, మరో ప్రక్క మదపు టేనుగులు, ఇంకా లోపలకు పోయే కొద్దీ ఇంకా ఏ భయం కర మృగాలను చూడాల్సి వస్తుందో!” రఘురాం బిక్కుబిక్కుమంటూ అడిగాడు.

“ఈ ప్రమాదాల మధ్య మనం ఈ రాత్రికి ఎక్కడని మకాం వేయగలం?” మురుగన్ తన భయాన్ని వ్యక్తం చేశాడు.

“అసలు మజిలీ వెయ్యక పోతేనేం? ఇలాగే రాత్రంతా ముందుకు సాగిపోతూనే వుందాం. ఎందుకంటే, ఒకవేళ ‘బాస్’ ఈ రోజు సాయంత్రం ఈ దీవిలో దిగినా, ఈ వానలో, ఈ రాత్రివేళ రావటానికి ప్రయత్నించడని నా ఉద్దేశ్యం” అరునరావు తన ఊహను బయటపెట్టాడు.

“అదీ నిజమే! తెల్లారినాక తీర్తిగా, పెళ్ళి కొడుకులా నిదానంగా వెళ్ళాంలే అనుకుంటాను వాడు! తీరంలో మజిలీ చేసి ‘నిధి’ గురించి కలలుగంటూ ఉంటాడు. ఈ అపూర్వ అవకాశాన్ని మనం సద్వినియోగం చేసుకోవాలి!” రఘురాం అతణ్ణి బలపరచాడు.

మురుగన్, కృష్ణమ్యూషానంగా వుండిపోతారు.

“మాటాడరేం! మీరేమంటారు? మాత్రం నడవగల ఓపిక ఉందా మీకు?” వాళ్ళిద్దరి వంకా చూస్తూ అడిగాడు అరునరావు.

“మీరేలా చెబితే అలానే!” అన్నా రిద్దరు తల లూపుతూ.

వాన పడుతున్నా లక్ష్యపెట్టకుండా నడవసాగారు అందరూ. గెయిన్ కోట్లు తొడుక్కుని, తలకు టోపీలు తగిలించుకున్నారు. టార్చీలెట్ వెలుగుని నేల బారుగా మాత్రమే ప్రసరిస్తూ, దోవ చూసుకుంటూ చూసంగా పోతున్నారు.

చీకటి పడేకొద్దీ దోమల బాధ ఎక్కువైంది. చిత్తడి నేలల్లోనూ, నీళ్ళగుంటల మీద తేనెటీగ ప్రమాణంలో దోమలున్నయ్. అవి కరిస్తే, కరిచినచోటనుంచి నెత్తురు గూడ కారేలా ఉన్నాయ్ వాటి కాటు.

ఒక్క నిమిషం ఆగి, అందరూ చేతులకూ, మెడ మీదా, ముఖానికీ క్రీమ్ రాసుకున్నారు.

## 11

“అదుగో శిథిలాలయం!” అరిచాడు రఘురాం.

అందరూ అతడు చూపించిన వేపుగా చూశారు. దూరంగా చెట్లమధ్యగా సగం కూలిపోయిన గోడలు కను పించాయి.

మురుగన్ వాటివంక చూస్తూ “ఇది శిథిలాలయం కాదు. చనిపోయిన సింహాళ వ్యాపారసుని బంగళా అది. దాన్ని ఎవరో పడగొట్టేశారు. బహుశా “బాస్” గు పథనం అక్కడ దాచిపట్టబడిందేమోనని అనుమానంతో దాన్ని శిథిలంచేసి ఉంటాడు” మురుగన్ వివరించాడు.

మ్యాప్ తీశాడు అరునరావు. అప్పటికి వాన పూర్తిగా తగ్గిపోయింది. మబ్బులు విడిపోయాయి. ఆకాశంలో తారకలు, మానవుని ఆశల్లా, మెరుస్తున్నయ్.

“ఈ బంగళానుంచి ఇక కొద్ది దూరమే ఉంది త్రినేత్రుడి ఆలయం. బహుశా గంటా, రెండు గంటల్లో మనం అక్కడికి చేరగలం!” అరునరావు మ్యాప్ లోకి చూస్తూ చెప్పాడు.

అందరి ఆనందానికే అంతులేదు. ఒకరినొకరు అభినందించుకున్నారు.

“ఈ పాడుబడ్డ బంగళాలో కాస్తేపు తలదాచుకుందామా?” అని అడిగాడు కృష్ణయ్య.

“వద్దు! ఇలానే ముందుకు సాగిపోయి త్రినేత్రుడి ఆలయాన్ని చేరుకోవాలి. తెల్లవారం గానే త్రినేత్రుడిని పెకలించి, మధ్యాహ్నానికల్లా తిరుగు ప్రయాణం అవాలి మనం!” అరునరావు కంఠంలో ధృఢ నిశ్చయం ప్రతిధ్వనించింది.

“ఊరికే చేతులు ముదుచుకుని కూర్చునేకన్నా నిదానంగానైనా సాగిపోతూ ఉండటమే మంచిది!” రఘురాం తన అభిప్రాయాన్ని వెలియిచ్చాడు.

“ఓకే!” అంటూ మిగతా ముగ్గురూ తలలూపారు.

వెనుకటి ఆంతటి వేగం లేకపోయినా, నలుగురూ ప్రతి అంగుళం నేలను పరిక్షించుకుంటూ అడుగులు వేస్తున్నారు నిదానంగా.

నీటి గుంటలోని గోండుకప్పలు బెక బెకమని అరుస్తున్నాయి. కీచురాళ్ళు అంతలేని పాటలా రొదపెడుతున్నాయి. చెట్లమధ్యగా మినుకు మినుకుమంటూ మిణుగురులు తిరుగాడుతున్నాయి. దోమల సంగతి సరేసరి! ఎక్కడ అవకాశం దొరుకుతుందా, మనిషిరకం రుచి చూద్దామని వాళ్ళచుట్టూ తిరుగాడుతూ, క్రీమ్ వాసనకు వెనక్కు తగ్గుతున్నాయి.

మళ్ళీ కుండపోతగా వాన ప్రారంభమైంది. తాము ఊహించినంత తేలికగా లేదు ఈ సాహసయాత్ర. అందరూ ప్రాణాలకు తెగించే బయలుదేరినా, ఈ వాతావరణం, కటిక చీకటి, కుంభవృష్టి, క్యూర మృగాలూ - ఈ వాతావరణం ఎటువంటి ధైర్యశాలికయినా భయం గొల్పేలా వుంది, అనుకున్నాడు అరునరావ్.

ఎడారిలో ఒయాసిస్సులాగా, దట్టంగా ఉన్న చెట్లమధ్య పెద్ద ఖాళీ జాగా కనుపించింది. ఆ ఖాళీ స్థలంలో చిన్న మేదర గుడిసెల్లాంటివి పది గుడిసెలున్నాయి.

అరునరావు వెనక్కు అడుగువేశాడు. “అవి ఇక్కడి ఆటవికులవి అయి ఉంటాయి. మనం వారి కంటబడడం తేమంకాదు. ఎందుకై నా మంచిది, వాళ్ల ఇళ్లను తప్పించి పోవటం నయం!” అన్నాడు.

రఘురాం అక్కడున్న చెట్టుఎక్కి చూశాడు. వాళ్ల గుడిసెలున్న వైపు తూర్పుగా చెట్లమధ్యగా ఖాళీ కనబడుతోంది. ఆ వైపుగా మైదానం ఆవలకు పోవటానికి నిశ్చయించుకున్నారు. నిజానికి గుడిసెల్లో మానవసంచారం ఉన్నట్టులేదు. బహుశా అందులోని ఆటవికులు మరో దీవికి వేటాడానికి వెళ్ళివుండచ్చు. అయినా ముందుజాగ్రత్త కోసం వాళ్ల ఇళ్లను తప్పించి, పోవడానికి నిశ్చయించుకున్నారు.

అగమెలు నడిచాక వారికి ముందు దోవ కనుపించలేదు. పచ్చగడ్డి, రెల్లుదుబ్బులూ దట్టంగా అయిదారు అడుగుల ఎత్తున పెరిగి, మార్గాన్ని మూసివేసినయ్.

అరునరావు వాచీ చూసుకున్నాడు. రాత్రి మూడు గంటలు దాటింది.

“ఈ చీకటిలో మనం మార్గం తెప్పామంటే మళ్ళీ కలుసుకోవటం కష్టం! ఇంక తెల్లవారటానికి అట్టే వ్యవధి లేదు. అందాకా మనం ఇక్కడే ఆగి నిరీక్షించటం మంచిది” అన్నాడు.

ఒక చెట్టుక్రిందుగా ఉన్న పెద్దరాయిమీద కూలబడ్డారు అందరూ. మురుగన్ బాగా అలిసిపోయాడేమో, కూర్చుంటూనే చెట్టుకు అనుకుని నిద్రలోకి జారుకున్నాడు.

## 12

తూర్పు రేఖలు తెల్లబారినయ్. చెట్లమీద పక్షులు మేల్కొని కలకలారంవాయి చేస్తున్నయ్. ఒక గంట నిద్ర తీశాక మురుగన్ నూతనోత్సాహంతో బయలుదేరాడు.

రెల్లుదుబ్బుల మధ్యగా సన్నని దోవపోతున్నది. అదారంటే నడిచి గడ్డిదుబ్బుల్ని దాటి ముందుకు వచ్చేశారు.

అంతలోనే వాళ్ళకు మళ్ళి ఏవో జంతువులు హడావిడిగా పరుగెత్తుకు వస్తున్నట్టుగా, నేలమీద విరిగి పడిపోయిన చెట్లకొమ్మలు త్రొక్కేస్తున్న అలిగి విస వచ్చింది.

మళ్ళీ ఏనుగుల మందకాదుగాదా అనుకుని ఒక ప్రక్కగా ఒదిగి నిల్చున్నారు నలుగురూ.

చెట్లగుంపుల్లోంచి దున్నపోతులు పనో, పన్నెండో పరుగెత్తుకు వస్తున్నయ్.

“అవి ఈ ఆటవికులకు చెందినవి అయిఉంటయ్. వాటికి పెద్ద పులి కనిపించి ఉండాలి. అందుకే భయంతో దిక్కు

తోచకుండా పారిపోతున్నయ్” మురుగన్ చెప్పాడు.

“పాములూ, కొండచిలువలూ, మదపుటేనుగులూ, ఎనుములూ; ఇకపైన పులులు గూడానా! భగవాన్! ఎటువంటి ప్రదేశంలో వచ్చి పడ్డాం!” అని నిట్టూర్చాడు రఘురాం.

“భయపడకు. ప్రమాదభరితమైన ప్రదేశం దాటి వచ్చేశాం. ఇకపైన ఇంత భయంకరంగా ఉండదులే!” అరునరావు హామీ ఇచ్చాడు.

జున్నపోతుల మంద దాటిపోయాక, మళ్ళీ నడక సాగించారు. నూర్యుడు లేతగా, ఎర్రగా, తూర్పుదిక్కున పర్వనం ఇచ్చాడు.

చెట్లమధ్యగా కొండరాళ్ళతో గోడలాగ కనబడింది. ఇంకేం రఘురాం ఎగిరి గంతేశాడు.

“అనుగో విధాలాయం!” అని అరిచాడు.

నలుగురూ ఒకరితో ఒకరు పోటీలుపడి పగులెత్తారు ఆ చోటికి. అది పురాతన దేవాలయం. పూజా పునస్కారాలు వున్నట్టేవు. పాడుపడిపోయినదానిలా వుంది.

ఆ గుడికీ తలుపులు లేవు. నేరుగా లోపలకు వెళ్ళారు. ప్రహారీగోడ దాటంగానే రాలికట్టడం వచ్చింది. ఆ గది మధ్యగా ఎత్తైన అరుగువుంది. అరుగుమీద ఒక విగ్రహం బంగారు ఛాయలో మెరిసిపోతున్నది.

ఎవరో మహాపురుషుడు బాచిపట్టు వేసుకుని కూర్చున్నాడు ధ్యాసముద్రలో. కళ్ళు అరవోడులుగా వాలి వున్నయ్. తలమీద కీరీటంలో ఎర్రని రాయి కళ్ళకు మీరు మిట్లు గొల్పుతోంది. ఆ విగ్రహం బుడదేవుడిదో, పరమ శివుడిదో ఎవరికీ అర్థం కాలేదు. అయినా అందరూ భక్తితో నమస్కరించారు.

“ఇది త్రినేత్రుడి ఆలయంకాదు. మరింకేదో ఆలయం. మనం పటం చూడాలి!” అంటూ అర్జునరావు మ్యాప్ విప్పి చూశాడు.

అందులో ఈ గుడిగూడ గుర్తించబడి ఉంది. కాని తాము వెళ్లవలసిన నిరీత మారంనుంచి రెండుమైళ్ళు ఇవ తలకు వచ్చేవారని తేలుతోంది. ఎందుకంటే తమ నిరీత మార్గంలో ఈ గుడి తగలదు.

“చూశారా! మనం ఎంత జాగ్రత్తగా వచ్చినా కొంచెంగా తప్పిపోయాం! అయినా ఫరవాలేదు. మనం కేవలం రెండుమైళ్ళు మాత్రమే ఇవతలగా వచ్చాం. పగటి పూట గనుక ఇంకా వేగంగా నడిచి ఉదయం పదిగంట లలోగానే అక్కడికి చేరుకోగలం!” అని ఉషారీచాడు అర్జునరావు.

“ఇంకా ఆలస్యం ఎందుకు? నడవండి!” అన్నాడు రఘురాం తన లగేజీని బుజానికి తగిలించుకుని వెనుదిరు గుతూ.

“ఆగండి! ఒక్క నిమిషం!” అంటూ కృష్ణయ్య విగ్రహం వేపుగా అడుగువేశాడు. రాత్రంతా వాన కుర వటం మూలాన్ని విగ్రహం చుట్టూ గచ్చునేల మీద, పాదాలు మణిగేలోతున నీళ్ళు నిలిచినయ్.

గమ్బూడ్స్లో నీళ్లలో చప్పుడు చేసుకుంటూ దిగాడు కృష్ణయ్య.

“కృష్ణయ్యా! ఏమిటి నీవు చేసేపని?” అర్జునరావు అరిచాడు.

“ఈ నిర్జనవనంలో ఈ కాంచిన విగ్రహం ఎందుకు, అడవిగాచిన వెన్నెలలా, దీన్ని మన సాహసయాత్రకు గుర్తుగా నేను తెచ్చుకుంటాను!” అన్నాడు కృష్ణయ్య.

అతడి కళ్ళలోని దురాశను తేలిగా పసిగట్టాడు అరుణ రావు. తను కాదంటే అక్కడికక్కడ భేదాభిప్రాయాలు వస్తాయి. నలుగురిలో చీలికలు వస్తవి. ఇటువంటి పరిస్థితుల్లో ఏమాత్రం పేచీలు వచ్చినా అవి పెరిగి పెద్దవయి ప్రాణాల్నే బలి తీసుకుంటాయి కనుక తను ఓర్పుగా, తెలివిగా వ్యవహరించాలి.

అందుకే అరుణరావు మళ్ళీ అభ్యంతరం చెప్పలేక పోయాడు. మురుగన్, రఘురాం ఇద్దరూ అరుణరావు ఎంత చెబితే అంత! ఇక కృష్ణయ్యకి అభ్యంతరం చెప్పేవారు లేకపోయారు.

విగ్రహం చాల బరువుగా ఉంది. అయినా తన మూటను రఘురాం చేతికిచ్చి ఆ విగ్రహాన్ని బుజానికెత్తుకున్నాడు.

“ఇది బంగారు విగ్రహమేనంటావా?” రఘురాం అనుమానంగా అడిగాడు.

“అందుకు సందేహం లేదు! ఈ ఆటవికులకు బంగారం విలువ ఏం తెలుసు?” కృష్ణయ్య సమర్థించుకున్నాడు.

“ఒక వేళ బంగారుది అయినా కాకపోయినా, దీన్ని ఏ మ్యూజియంకో లేదా పురాతన విగ్రహాలుకొనే వారికో అమ్మితే బంగారం ధరకన్న ఎక్కువే గిట్టుబాటు అవుతుంది!” అన్నాడు మురుగన్.

“మంచి అయిడియా!” అని మురుగన్ ని మెచ్చుకున్నాడు, కృష్ణయ్య.

దోవ వెంబడే పోతుంటే, కృష్ణయ్య బుజాన ఉన్న లోహవిగ్రహం మీద సూర్యుని కిరణాలుపడి మెరిసిపోతున్నది.

“కృష్ణయ్య! ఆ విగ్రహాన్ని మన దగ్గరున్న సంచీలో పెట్టి తీసుకుపోవటం మంచిది. ఈ కాంతి ఎవరినైనా ఆట

వికుల్పి ఇట్టే పట్టిచ్చేస్తుంది. ఇక్కడి ఆటవికులు తాము ఆరాధించే విగ్రహాన్ని ఎత్తుకుపోతున్నారని తెలిస్తే ఇంకేమైనా ఉందా?" అగునరావు సూచించాడు.

కృష్ణయ్య విగ్రహాన్ని ఖాళీ సంచీలో ఉంచి, దాని మూతి బిగించి కట్టి, ఆ మూటను బుజాని కెత్తుకున్నాడు.

## 13

రాత్రిపూట వానలో ప్రయాణంలో వారికి అట్టే శ్రమ తెలియలేదు. సూర్యుడు పైకెగబ్రాకేకొద్దీ వారికి అధికంగా చెమటలు కారుతున్నయ్యే. కృష్ణయ్య అయితే విగ్రహాన్ని మోయలేక, చెమటలు కక్కుతూ, ఆయాసపడుతున్నాడు.

‘దీన్ని మోయటానికి మనకు ఏదైనా జంతువు దొరికితే బాగుండును’ అనుకున్నాడు మనసులో.

మరో నాలుగు గజాలు వెళ్ళేసరికి అడవిలో ఒంటరిగా మేస్తూ దున్నపోతు కనుపించింది.

“దాన్ని బంధిస్తే, మన సామాన్లు దాని వీపుమీద వేయచ్చు. మనం ఇంకా త్వరగా నడవగలుగుతాం!” అన్నాడు కృష్ణయ్య.

“నిజమే! అది మచ్చిక అయిన దానిలా గే కనుపిస్తున్నది గూడా!” మురుగన్ దానివంక చూస్తూ అన్నాడు.

మరుక్షణంలో త్రాళ్ళతో ఉచ్చులు వేసి దాన్ని బంధించారు. కృష్ణయ్య తన వీపున మోస్తున్న సంచీని, మురుగన్ ల గేజీ సంచీని రెండు సంచుల్ని దున్నపోతు వీపుమీద వేసి అవి పడిపోకుండా, త్రాళ్ళతో గట్టిగా పనవేశాడు.

దున్నపోతు మెడ పలుపు పట్టుకుని నడవసాగాడు కృష్ణయ్య. బుజాన బరువు లేకపోవడంతో మురుగన్ తేలికగా గంతులు వేస్తూ నడుస్తున్నాడు. అలాగే చిన్నతనపు చేపల్ని చూస్తూ, నవ్వుకుంటూ, తమ అలసటని మరిచి నడుస్తున్నారు మిగతా ముగ్గురూ.

చెట్లచాటునుంచి పెద్దపులి గాండ్రించింది. నలుగురూ కంగారుగా చూశారు. అతిచేరువలో పెద్దపులి కనుపించింది. తుపాకిని గురిపెట్టి కాల్చే వ్యవధిలేదు.

“అందరూ చెట్లెక్కండి!” అని అరిచాడు అరునరావు. మగుక్షణంలో నలుగురూ తలా ఒక నిక్కుగా, ఎదురుగా కనుపించిన చెట్టుమీదికి యెక్కి కూర్చున్నారు.

పెద్దపులి చూపంతా దున్నపోతుమీదేవుంది. మరోసారి పెద్దగా గాండ్రించింది అది. దున్నపోతు బెదిరిపోయి పరుగు లంకించుకుంది. పులి దాని వెనుకే పరుగెత్తుతోంది.

చెట్టుమీద కూర్చున్న కృష్ణయ్య “అయ్యో! నా విగ్రహం! నా విగ్రహం!” అని గగ్గోలు పెట్టాడు.

కనురెప్పపాటులో చెట్టుమీదనుంచి రఘురాం క్రిందకు దూకాడు. అతడూ పులి వెనుకనే పరుగెత్తసాగాడు.

“అరె! వాడికేం మతిపోలేదుగదా? లేకపోతే పులి వెనుకనే పరుగెత్తుతాడా?” మురుగన్ భయ భయంగా అన్నాడు.

అంతలోనే మరో ఘోరం జరిగిపోయింది. దున్నపోతు మీది సంచులు క్రిందపడిపోయాయి. వీపుమీద బరువు తగ్గడంతో దున్నపోతు మరింత వేగంగా పరుగెత్తలిగింది. దాన్ని తరుముతున్న పెద్దపులి విగ్రహానికి కొట్టుకుని పడిపోయింది.

కోపంగా మరోసారి గాండ్రించి లేవబోతున్న పులి దృష్టి తన వెనుకనే వస్తున్న రఘురాం మీద పడింది. అరునరావు తుపాకి కాలాల్చి చూశాడు కాని, చాలా దూరంలో ఉండటంవలన అది వీలేకపోయింది.

పులి ఒక్క ఎదురుతో రఘురాంని ఆండుకుంది. ఎన్నాళ్లలో వియోగాన్ని పొందిన ప్రేయసి కవుగలింతలా, పెద్దపులి

ముందుకాళ్ళు రెండూ రఘురాం రెండు బుజాలమీద ఆనినయ్. వెనుక కాళ్ళమీద నిలబడిన పులి తన తలను కొద్దిగా ప్రక్కకు వంచి, నోరు తెరచి, రఘురాం పీకను కొరికి వేసింది.

రఘురాం నేలకూలాడు. అతడితోపాటు పులిగూడ క్రింద పడిపోయింది. అయినా అది తన ఫలహారాన్ని వదలలేదు. ఆ శవాన్ని ఈడ్చుకుంటూ వెళ్ళి అడవిలో మాయమయింది.

అరునరావు, మురుగన్, కృష్ణయ్యలకు నోటి వెంటమాట రాలేదు. కొద్దిక్షణాలనేపు నిశ్చేష్టులై పోయారు.

పెద్దపులి వెళ్ళిపోయిందని రూఢి చేసుకుని ముందుగా అరునరావు దిగాడు. అతడి తర్వాత మురుగన్, కృష్ణయ్యలు అతణ్ణి కలిశారు.

“వీడీ ఆ విగ్రహం!” అన్నాడు కృష్ణయ్య.

“చాల్లే ఇక నోరు మూసుకో! ఆ విగ్రహం మూలాన్నే ఇంత అనర్థం వాటిల్లింది. సూర్యుడు నడినె తిమిదకు రాక ముందే మనం గమ్యం చేరుకోవాలి. లేకపోతే సాయం త్రానికి మళ్ళీ తీరం చేరలేం, అడుగడుగునా వాటిలే ఆపదల్ని తప్పకుని. ఈ రోజు సాయంత్రమే మోటార్ బోట్ ని మనకోసం రమ్మని చెప్పాం! గుర్తుందా?” అరునరావులో ఓర్పు చచ్చిపోయింది. కోపంగా అరిచాడు కృష్ణయ్యవంక చూస్తూ.

కృష్ణయ్య గుర్రుగా అతడివంక చూశాడు. మనిషి నే మ్రింగివేసేటంతటి కోపం వచ్చింది. కానీ తమాయించుకున్నాడు.

అందరూ విచారంగా, మానంగా నడుస్తున్నారు. అరునరావులో సైతం, బయలుదేరేటప్పటి ఉత్సాహం ఇప్పుడు లేదు.

సూర్యభగవానుడు నడినె త్తిమీదకు చేరుకుంటున్నాడు. ముగ్గురూ ఒక చోట ఆగిపోయారు. వారు ఒక పెద్ద కాలవ గట్టుమీద నిలబడి వున్నారు.

“మన పానులో ఈ కాలవ చూసినట్టు లేదే! మనం దారితప్ప లేదుగదా?” అరునరావు అనుమానంగా చూశాడు. తన జేబులోని ప్లాన్ ని తీశాడు.

“అదుగో అందులో త్రినేత్రుడి ఆలయంముందు బ్రిజ్జి బొమ్మ వేసివుంది. బహుశా ఆ వంతెన ఈ పాటికి కూలి పోయి ఉంటుందేమో!” మురుగన్ మ్యాప్ లోకి చూస్తూ అన్నాడు.

“ఈ కాలవ ఎంత లోతుందో ఏమో! చూద్దాం!” అంటూ దాపులనే ఉన్న చెట్టుకొమ్మ నొక దాన్ని విరిచి నీళ్ళలోకి పొడిచి చూశాడు కృష్ణయ్య.

నాలుగడుగుల కొమ్మని నీళ్ళలో ముంచి నా అడుగు తగలేదు.

“కాలవ ఒడ్డు వెంటడే కొంత దూరం ఎగువకు పోదాం! ఎక్కడైనా లోతు తక్కువగా ఉంటుందేమో ప్రయత్నించి చూద్దాం!” అరునరావు సూచనకు తలకాయ లూపారు మురుగన్, కృష్ణయ్య లిద్దరూ.

మురుగన్ మనసులో కృష్ణయ్య తమ ప్రయాణం మొదలులో అన్నమాట మారుమోగుతోంది. ‘గుప్తధనంలో వాటాదారుడు ఒకడు తగుతాడు కదా?’ ఏ ముహూర్తాన అన్నాడో గాని ఆమాట నిజం అయి ఊరుకుంది.

అసలు కృష్ణయ్య విగ్రహాన్ని తీసుకురాకుండా ఉంటే, దాన్ని మోయటానికి దున్నపోతూ అవసరమయేదికాదు. పెద్దపులీ వెంటబడేదికాదు. అతడి అనాలోచిత చర్యవల్లనే రఘురాం నిండు ప్రాణాలు బలిఅయినయ్య.

అనునరావు వంక గూడ కృష్ణయ్య గురుగా చూస్తున్నాడు. అతణ్ణి గూడ ఏ విధంగానైనా హతమార్చాలని పథకం ఆలోచిస్తున్నాడా?

అనునరావుని అంతం చేసినవాడు తనని మాత్రం బ్రతకనిస్తాడు? ఊరిఊరి శనిగ్రహాన్ని నే తిమిదకు ఎక్కించుకున్నట్టయింది. వీణ్ణి వదిలించుకునే మారం ఎలా?

ఒడ్డునే నడుస్తున్న కృష్ణయ్య “అడుగో త్రినేత్రుడు” అని అరిచాడు. మిగతా ఇద్దరూ అటుకేసి చూశారు.

కాలవ అవతల పెద్ద కొండరాళ్ళ మధ్యగా చిన్న మందిరం ఉంది. దాని గోడలు చాల పాతవిగా ఉన్నయ్. సున్నం ఊడిపోయింది. పెద్ద వాకిలి అయితే ఉందిగాని, దానికి తలుపులు లేవు.

ద్వారం లోంచి త్రినేత్రుడి విగ్రహం బయటకు కనబడుతోంది స్పష్టంగా. లోగడ కృష్ణయ్య ఎత్తుకు వచ్చిన విగ్రహం లాగే ఉంది, ఇది కూడా. కళ్ళకు బదులుగా గెండు ఎర్రని వజ్రాలు కాంతిని విరజిమ్ముతున్నయ్. గెండు కళ్ళకు పైన మధ్యగా, మూడో నేత్రంలో ఆకు పచ్చని రాయి మెరుస్తున్నది.

ఆ కాంతుల్ని చూస్తుంటే మనసులో ఏవేవో భావాలు కలుగుతున్నయ్. నాళ్ళు నిలిచినచోట కాలువ లోతు తక్కువగా కనుపించింది.

ముగ్గురూ కాలువ దాటారు. త్రినేత్రుడి విగ్రహం వంకే అందరూ చూస్తూ, సూదంటురాయి వైపుగా ఆకరింపబడే ఇనుపరాళ్ళలా, అచేతనంగా ముగ్గురూ మంత్రముగ్గులా నడుస్తున్నారు.

ద్వారం దాటి లోపలకు అడుగుపెట్టాగో లేనో, “బండ్” మని ఏదో జీవ్ వచ్చిన చప్పుడు వినిపించింది.

అడవిలో అనేక ప్రమాదాలను దాటుకుంటూ ప్రయాణించటంవలన తనకు వీరైనా భ్రమ కలుగుతున్నదేమో అని అరునరావు, మిగతా ఇద్దరి ముఖాల వంక చూశాడు.

అదేసమయంలో వాళ్ళు గూడ అదే ఆలోచనతో అరునరావు వంక చూశారు.

ద్వారం ఇవతలకు వచ్చి, కొండంబ్బి చాటున నక్కకాలువ ఆవతల వెళ్ళుకు చూశారు ముగ్గురూ.

## 14

కాలువ ఆవలి ఒడ్డున ఎటువంటి సంచలనంలేదు. మరయితే ఆ ప్రాంత ఎక్కడినుంచి వచ్చినట్టు? నలుదిక్కులా కలయజూశారు ముగ్గురూ.

మళ్ళీ 'బంర్' మని అదే ప్రాంత వినిపించింది. సవ్వడి వచ్చిన వేపుకు దృష్టి సాగించారు.

దూరంగా చెట్టు కొమ్మల్లో వింతగకం పక్షి ఒకటి కూర్చుని ఉంది. దాని ముఖం గుడ్లగూబ ముఖంలా ఉంది. ముక్కు చిలక ముక్కులా వాడిగా వంకరదేలి ఉంది. తల మీద కోడిపుంజు కున్నట్లుగా ఎర్రని మాంసం కిరీటంలా కనుపిస్తోంది. పక్షే వింతగా ఉంది. పైగా దాని అరుపు అచ్చం మోటారుకారు 'బంర్' మన్నట్లే ఉంది.

“అగె! ఆ ప్రాంత నిజంగా కారూదీకాదూ, జీవ్ దీకాదు! ఆపక్షి అరుపే అంత! పదండి; పదండి!” అంటూ కృష్ణయ్య మళ్ళీ గుడిలోకి ఆత్రంగా పరుగెత్తాడు.

త్రినేత్రుడి విగ్రహానికి నమస్కరించాడు. ఆ తర్వాత గెండు చేతులతోను దాన్ని ఎత్తి క్రిందకు దించాడు. ఏమి లోహంతో చేశాలో ఏమో విగ్రహం చాల బరువుగా ఉంది.

విగ్రహ పీఠం మీదనున్న నాపరాతి పలకను తొలగిం

చారు, అరునరావు, కృష్ణయ్య కలిసి.

లోపల మూడు నాలుగడుగుల బిలం ఉంది. దాన్నిండా బంగారు నగలున్నయ్. ఆ నగలో వజ్రాలు, వైఢూర్యాలు, రత్నాలు, మాణిక్యాలు, గోమేధికాలు మొదలైన అతి విలువగలవి పొదగబడి ఉన్నాయ్.

పదినిములపాటు ముగురూ తాము చూసేది కలా నిజమా అన్నట్లుగా వాటివంక చూశారు.

తరువాత తమ దగ్గరున్న సంచీలోని ఆయుధాల్ని ఖాళీచేసి, దాన్ని బిలంలోంచి బయటకు తీసిన నగలతో నింపారు.

సంచీ మూట కట్టేశాడు కృష్ణయ్య. నీశ్శకవతలగా గట్టుమీద ఉంచాడు ఆ సంచీని.

అరునరావు త్రినేత్రుడి విగ్రహాన్ని మళ్ళీ యధా సానంలో ఉంచాడు. అదే సమయంలో వెనుకనుంచున్న కృష్ణయ్య వికటంగా నవ్వాడు. అరునరావు వెనక్కు తిరిగి చూశాడు.

కృష్ణయ్య తన కోటుజేబులోంచి కత్తిని తీశాడు. అరునరావు, కృష్ణయ్య తనమీదకు రాబోతున్నాడేమో అని గభాలన్న తప్పుకుని, అతణ్ణి ఎదుర్కోవటానికి సిద్ధమై నాడు.

కాని కృష్ణయ్య చూపు త్రినేత్రుడి విగ్రహానికున్న మూడునేత్రాలకు అమచ్చబడిన పిలువైన వజ్రాలమీద వుంది.

కత్తితో విగ్రహం కన్నుని పొడిచి ఆ వ్రజాలను తీయటానిక ప్రయత్నించాడు. కాని అవి ఒకంతట తేలిగ్గా ఊడిరాలేదు.

అరునరావు అతణ్ణి వారించాడు. “కృష్ణయ్యా! ఇంతకు

ముందే అలాంటి విగ్రహాన్ని కాజేసినందుకు మనకు తగిన శాస్త్రీ జరిగింది. మళ్ళీ ఈ విగ్రహాన్ని పాడుచేస్తే, మనం మళ్ళీ మనదేశం చేరలేకపోవచ్చు!”

కాని కృష్ణయ్య వినలేదు. ఆకాశం విరిగి మీదపడ్డా తన ప్రయత్నం వీడనన్నాడు. “మూడు విలువైన వజ్రాలను ముగ్గురం పంచుకుందాం! మీకు అవి అవసరం లేదంటే చెప్పండి. మూడింటినీ నేను ఉంచుకుంటాను” అన్నాడు కర్కశంగా అరునరావు కళ్ళలోకి చూస్తూ.

అంతలోనే బయట చెట్లమీద పక్షుల గుంపులు గోలగా లేచినయ్ అరుస్తూ.

“మురుగన్! బండ చాటున నక్కి బయటకు చూడు. ఆ పక్షుల అరుపులు వింటుంటే, ఆ దారంట వీడె నా క్యూరమ్యగం వన్నుండాలి! లేదా ఆ దారంట మనుషులె నా ఉండాలి” అన్నాడు అరునరావు.

మురుగన్ తన తుపాకీని సరిచేసుకుని కొండరాయి వెనక నక్కి కాలవ ఆవలి ఒడ్డుకు చూశాడు.

దూరాన ఇద్దరు వ్యక్తులు నడిచి వస్తున్నారు. వాళిదరూ బాస్, కన్నన్!

మురుగన్ లోపలకు వచ్చి అరునరావుకి ఆ విషయం చెప్పాడు.

“చూశావా కృష్ణయ్యా! వాళ్ళు అప్పుడే ఇక్కడకు చేరుకున్నారు. వాళ్ళకన్న మనం ముందుగా ఇక్కడకు చేరుకున్నట్టుగా వాళ్ళు గుర్తించడం ప్రమాదం. కనుక ఆ విగ్రహాన్ని పీఠంమీద ఉంచేయ్. ఆగంతకులకు ఆలిధ్యం ఇచ్చాక, మళ్ళీ నీ ఇష్టప్రకారమే కానిద్దాం!” అన్నాడు అరునరావు.

కృష్ణయ్య గర్వంగా చిరునవ్వు నవ్వాడు. “సరే!

అలాగే కానిదాం!” అంటూ నిధి ఉన్న సంచీని కొండ  
వాయిచాటుకు చేర్చాడు.

కన్నన్, బాస్ ఇద్దరూ కాలవగట్టు దగ్గరకు వచ్చారు.

“అర! కాలవదాటటానికి ఏమీ వంతెన లేదే! ఇప్పు  
డెలా?” అని కంగారు పడాడు బాస్.

“ఫరవాలేదు బాస్! వంతెన నేకపోయినా పొడవాటి  
నిచ్చెనను ఒకదాన్ని అటవికుల దగ్గర భద్రపరిచాను. నిము  
షాల్లో వెళ్లి తీస్తాను” అంటూ కన్నన్ వెనక్కు పరు  
గెతాడు.

“సరే! త్వరగా ఏడువు!” అంటూ బాస్ చెట్టు నీడ  
లోకి వెళ్లి నిలబడాడు.

కాలువకు ఇవతలగా కాచుకొని కూర్చున్న వ్యక్తులు  
ముగ్గురూ అగంతకుల పని పట్టటానికి ఆత్రంగా వేచి  
ఉన్నారు. కాని బాస్, వాళ్ల గన్ రేంజ్ కన్న దూరంలో  
ఉన్నాడు. అతడు కాలువ దాటి ఈవలి గట్టుకు వచ్చే  
వరకూ అగక తప్పలేదు. ఈ లోపలే తాము త్వరపడి  
కాల్పులు జరిపితే, అతడు రాళ్లచాటున పొంచి ఉన్న  
ప్రమాదాన్ని ముందే పసిగట్టి పారిపోగలడు. అంతేకాదు.  
తాము ఈ దీవినుంచి బయటపడడానికి వీలేకుండా దిగ్బంధ  
నంలో బంధించేయవచ్చు.

పావుగంటలోనే కన్నన్ తిరిగి వచ్చాడు పొడవాటి  
నిచ్చెనతో. అది ఇసుప కమ్మిలతో చేయబడిన నిచ్చెన.  
వినిమిది అడుగుల పొడవు ఉంది. బరువుగా ఉండటం  
మూలాన్న, ప్రయాసతో దాన్ని మోసుకొస్తున్నాడు.

నిచ్చెన నేలమీద పడేశాము. అది ఫ్లోలింగ్ లాడర్.  
సగానికి ఎండవబడింది. దాని ఫ్లోలింగ్ విప్పి, స్కూలు  
టైట్ చేశాడు కన్నన్.

నేల బారుగా దాన్ని జరుపుతూ ఈ ఒడ్డునుంచి ఆ ఒడ్డుకు దాన్ని జరిపారు. నీళ్ళమీద, అడుగు ఎత్తున, ఈ చివరనుంచి ఆ చివరకు ఇనుప కమ్మిల వంటెన ఏర్పడింది.

బాస్ నిచ్చెన మీరు గా నడుస్తున్నాడు. కన్నన్ అతడి వెనుకే పనిముట్లతో ఉన్న సంచీని మోసుకువస్తున్నాడు.

“బాస్ ని నాకు వదిలెయ్యండి! వాణ్ణి నేను చంపుతాను. మా నాన్నను పొట్టన పెట్టుకున్న హంతకుడు. అతణ్ణి నేను స్వయంగా కాల్చి చంపుతే మా నాన్న ఆత్మ శాంతిస్తుంది” మురుగన్ మెల్లగా అన్నాడు.

“కృష్ణయ్యా! నీవు కన్నన్ ని షూట్ చెయ్! తెలిసిందా? గురి తప్పరాదు. అలా తప్పిందో మన పని అవుట్!” అన్నాడు అరునరావు కృష్ణయ్య నుద్దేశించి.

“అలాగే! వాణ్ణి రెండు బుల్లెట్లతో యమపురికి పంపనూ!”

“చూడు మురుగన్! బాస్ ని నువ్వే షూట్ చెయ్యి. నీతో బాటు నేను వాణ్ణి కాలుస్తాను. ఎందుకో తెలుసా? ఒక వేళ నీగురి తప్పిపోయిందంటే వాడు మననుంచి తప్పించుకోవటమేగాక, మనపాలిట పగబట్టిన త్రాచుపాములా తయారవుతాడు. సరేనా?”

“మీ ఇష్టం అలాగే కానివ్వండి!” మురుగన్ తన అంగీకారాన్ని తెలిపాడు.

## 15

“వాళ్ళిద్దరూ రేంజ్ లోకి వచ్చారు. ఫైర్!” అన్నాడు అరునరావు.

ఒకేసారి మూడు తుపాకులు ప్రేలాయి. పిడుగుపాటులా వచ్చిన బుల్లెట్లకు బాస్, కన్నన్ ఇద్దరూ నేలకూలారు.

గట్టుమీదనే నారి శరీరాల్లోంచి కారిన రక్తం కాలవలోకి  
సన్నగా పారింది. నీళ్ళలోని చేపపిల్లలు ఆ రక్తంచుట్టూ  
మూగుతూ ఎగబడినయ్యే.

అనునరావు సంతోషంగా గన్ దింపి బండకు ఆనించి  
నిలబెట్టాడు. మురుగన్ తన చేతిలోని గన్ ని గూడ దాని  
ప్రక్కనే ఉంచాడు.

అంతలోనే గన్ మరోసారి ప్రేలింది. గుడిలోకి  
పోబోతూన్న అనునరావు నేలకూలాడు, మొదలు నరికిన  
చెట్టులాగ.

మురుగన్ వి తరపోయాడు. “కృష్ణయ్యా! ఏమిటి నీవు  
చేసినపని!” అని భయంగా కీచుగొంతుతో అరిచాడు.

గన్ బారల్ ని తుడుస్తూ కృష్ణయ్య గర్వంగా  
చూశాడు. “ఒరేయ్ కుర్రకుంకా! నీకేం తెలుసని నన్ను  
ప్రశ్నిస్తున్నావ్! ఈ ధనం, త్రినేత్రుడి విగ్రహం అంతా  
నాది. నా ఒక్కడిదే! ఇందులో నీకుగూడ భాగంలేదు!  
తెలుసా?”

మురుగన్ ఈ హఠాత్పరిణామానికి బెంబేలు పడిపో  
యాడు. నిధిలో తనకూ వాటా లేదంటే, దానర్థం,  
కృష్ణయ్య తననుగూడ చంపబోతున్నాడనే గదా!

అతడు ఆపాదమస్తకం వణికిపోయాడు. “కృష్ణయ్యా!  
నీకిది న్యాయమా? నిజానికి ఈ సంపదకు వారసుడ్ని నేను  
గదా?” అని నీనంగా బ్రతిమాలాడు.

“ఛీ! పిరికి వెధవా! భయపడి చావకు. నిన్ను చంప  
నుకో. ఈ ధనాన్ని, ఆ విగ్రహాన్ని మోసుకురావటానికి  
నా కంకొ మనిషి అవసరం. అందుకే నిన్ను చంపబోవడం  
లేదు. ఇక నీ దొంగ ఏడుపులు మాని లోపలికి నడు.  
సంచీ భుజానికెత్తుకో!” కృష్ణయ్య కర్కశంగా అరి  
చాడు.

మురుగన్ చేసేదేమిలేక లోపలకు నడిచాడు. అతడి వెనుకనే కాలయముడిలా చేతిలో రివాల్వర్ పుచ్చుకుని కృష్ణయ్య వచ్చాడు.

మురుగన్ విలువగల నగల సంచిని భుజానికి ఎత్తుకున్నాడు. కృష్ణయ్య తన బొడ్డో దాచుకున్న కత్తి పెకెతీసి విగ్రహంలోని వజ్రాలు వస్త్రాయేమో అని ప్రయత్నించాడు కొంతసేపు. కాని ఆ వజ్రాలు అంత తేలికగా ఊడి రాలేదు.

చివరకు విసుగై తిరిగి విగ్రహాన్ని ముత్తం తీసుకళ్ళాలనే నిశ్చయానికొచ్చాడు.

అదే సమయానికి మురుగన్ “అమ్మయ్యా! ఎంత పెద్ద కొండచిలువ!” అని అరిచాడు భయంగా.

కృష్ణయ్య అదిరిపడాడు. అతడికి కొండచిలువ పేరు వింటేనే గుండెల్లో దడ రేగుతోంది. గిరుక్కున వెనక్కు దిరిగాడు.

మురుగన్ తన భుజాన ఉన్న బరువైన సంచిని కృష్ణయ్యకేసి బలంగా విసిరాడు. అది తగిలితే కృష్ణయ్య చనిపోయి తీరాల్సిందే!

కాని కృష్ణయ్య ఒడుపుగా ప్రక్కకు తప్పుకున్నాడు. “నాతోనే చేలగాటమాడతావురా పూల్! చూడునిన్నేం చేస్తానో!” అంటూ తన కందుబాటులోవున్న గొడ్డలిని దొరక పుచ్చుకుని, దాన్ని విసురుగా మురుగన్ మీదకు వేశాడు.

మురుగన్ నేలమీద కూర్చున్నాడు చటుక్కున. గొడ్డలి వెళ్ళి గోడకు కొట్టుకుని, మళ్ళీ నీళ్ళల్లో పడిపోయింది.

మురుగన్ తోతిలా ఛెంగున దూకి కృష్ణయ్య కాళ్ళు

పట్టుకులాగాడు. కృష్ణయ్య దభీమని నేలమీద పడిపోయాడు. బండరాతి నేలకు తలకాయ తగలడంతో తలకాయ చిల్లిపడింది. గాయం అయినచోట తడుముకున్నాడు కృష్ణయ్య. అతడి చేతివ్రేళ్ళనిండా రక్తం అలుముకుంది.

“నిన్ను, నిన్ను ఇక జాలి దలచగూడదు. పోనీలే పసిపిల్లవాడుగదా అని ఉపేక్షిస్తుంటే నాకే ఎసరు పెట్టాలని చూస్తావా? ఇక నిన్ను బ్రతకనివ్వను” అంటూ దూకుడుగా మురుగన్ మీదకు వచ్చాడు కృష్ణయ్య.

కృష్ణయ్య చేతిలో నాలుగడుగుల పలుగువుంది. దాంతో మురుగన్ ని బలంగా కొట్టాడు.

మురుగన్ చేతికందిన గన్ నితీసి దాన్ని రెండు చేతుల్లోను పట్టుకుని ఎత్తిపెట్టి, పలుగు దెబ్బను కాచుకున్నాడు. కాని పలుగు ధాటికి అతడి చేతిలోని గన్ విరిగిపోయింది.

విరిగిపోయిన గన్ ని అవతల పారేసి మరో ఆధారం కోసం వెతుక్కునే లోపలే మరో దెబ్బవచ్చి పడింది, మురుగన్ మీద. ఆ దెబ్బవెంట మరో దెబ్బ! దాని తర్వాత మరొకటి, మరొకటి!

పగిలిపోయిన తలతో, విరిగిన ఎముకలతో మురుగన్ నేలను కరుచుకున్నాడు. అతడి ప్రాణాలు అనంత వాయువుల్లో కలిసిపోయినయ్య.

కృష్ణయ్య తన చొక్కావిప్పి దాన్ని నీళ్లలో తడిపి, అతడి చొక్కాని తలకు చుట్టకున్నాడు గట్టిగా. కొద్దిసేపట్లో రక్తస్రావం ఆగింది.

వాచీవంక చూసుకున్నాడు కృష్ణయ్య. మధ్యాహ్నం రెండవుతోంది. నాలుగు, అయిదుగంటలకు మోటార్ బోటు ఆ దీవి తీరంలోకి వస్తుంది. రాత్రి నీడు, ఎనిమిది గంటల వరకూ తమకోసం ఎదురుచూడమని డ్రైవర్ తో చెప్పి ఉన్నాడు అరునరావు.

కనుక తను ప్రయాణంచేసి తీరాన్ని చేరుకోవటానికి ఆరుగంటలు వ్యవధి ఉంది.

త్రినేత్రుడి విగ్రహాన్ని మరో సంచిలో వేసుకున్నాడు. ఆ సంచీమూతికీ, నిధి ఉన్న సంచీ మూతికీ మరోత్రాడు బిగించి కట్టాడు. రెండు సంచుల్నీ కుడిభుజంమీద వేసుకున్నాడు, ఒకటి ముందుకీ, మరొకటి వెనక్కి ప్రేలాడేలా అచ్చం గాజుల వ్యాపారులు, గాజుల మూటలు వేసుకున్నట్టుగా.

కృష్ణయ్య ఆనందానికి అవధులులేవు. తన వెంటవచ్చిన ముగ్గుర్నీ ఆ దీవికి బలిఇచ్చి త్రినేత్రుడి శిథిలాలయంలో ఉన్న నిధినీ, అపూర్వ విగ్రహాన్నీ తనొక్కడే స్వంతం చేసుకున్నాడు.

కాలువ గట్టుమీదకు చేరేలోపల అతడు ఆనంద పట్టలేక పెద్దగా, వికటాట్టహాసం చేశాడు.

అతడి వికృతమైన నవ్వుకు చుట్టూ చెట్లమీద ఉన్న పక్షులు ఆరుచుకుంటూ లేచి గాలిలోకి ఎగిరి, ఆకాశంలో ఒక చుట్ట ఎగిరివచ్చి మళ్లి చెట్లమీద కూర్చున్నయ్.

ఆ దృశ్యాన్ని చూస్తూనే కృష్ణయ్య పాటమీద చేతులతో నొక్కుకుంటూ మరోసారి తృప్తితీరా నవ్వాడు. అతడి నవ్వుకు అతడి కళ్లవెంట నీళ్లు కారినయ్.

ఇనుపకమ్మిల నిచ్చెనమీద బాలెన్ను తప్పిపోకుండా, తనమీదున్న బరువుని సరిచేసుకుంటూ అడుగులు వేస్తున్నాడు కృష్ణయ్య. వంతెన సగం దాటాడు.

నీళ్లమీద కొయ్యదుంగలాటిది తేలింది. కాని దాన్ని కృష్ణయ్య గమనించనే లేదు.

ఆ కొయ్యదుంగ పది అడుగుల పొడవు ఉంది. నీళ్లమీద తేలినమీదట, కోడిగుడ్డు పరిమాణంలో ఉన్న

దాని కళ్ళను తెరిచింది. వాటిని చూస్తూనే అదో పెద్ద మొసలి అని ఎవరైనా గుర్తించవచ్చు.

కాని కృష్ణయ్య తన పరిసరాల్ని సైతం గమనించే సీతీలో లేడు.

తనలాంటి భయంకర నీటి జంతువుని చూసి గూడ కృష్ణయ్యలాంటి మనిషి, ఏ మాత్రం లక్ష్యపెట్టకపోవడం ఆ మొసలికి ఊపం కలిగించిందేమో, అది తన తోకను గట్టిగా రూపొందించింది.

నీళ్ళమీద మురుగులు కక్కుతూ అలలు లేచినయ్. దాని తోక తాకిడిక కాలువమీదున్న నిచ్చెన చెదిరి పోయింది.

కృష్ణయ్య తనకోసం పొంచిఉన్న ప్రమాదాన్ని గుర్తిస్తూనే నిలువెల్లా వణికిపోయాడు. అతడి కాళ్ళక్రింది నిచ్చెన కదిలిపోయింది. నీళ్ళలో దబ్బిన పడ్డాడు.

మొసలి గుహలాంటి తననోటిని తెరిచింది. పురుగుని పట్టుకునే కప్పలాగ, నీళ్ళలో, ప్రాణభయంతో, రక్షించుకోవాలన్న తాపత్రయంతో గిలగిలలాడుతున్న కృష్ణయ్యను తన పండ్లమధ్య ఇరికించుకుని నీళ్ళలోకి ముణిగింది.

స్వార్థపరులైన మానవుల చేపలను చూడటానికి ఇప్పంలేని వాడిలా త్రినేత్రుడు కాలువలో నీళ్ళ అడుగున నాగరిక మానవులకు అందకుండా, మురుగున పడిపోయాడు.